



क्षितिज

किरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-22 अंक-47

सीहोर, शुक्रवार 04 अप्रैल 2025

पृष्ठ-8 मूल्य -1 रुपये

सम्पादक- कृष्णाकान्त सक्सेना

खंडवा में कुएं में जहरीली गैस से 8 की मौत, सफाई करने उतरे एक युवक को बचाने में गई जाने



खंडवा, (ए)। जिले के छैगांवमाखन ब्लाक के ग्राम कोंडावत में गणगौर पर्व का उत्साह उस समय मातम में बदल गया। करीब 150 साल पुराने सार्वजनिक कुएं में जवारे विसर्जन के लिए सफाई के लिए कूदे ग्रामीण मौत का शिकार हो गए। मौत के इस कुएं ने एक-एक कर 8 लोगों को आगोश

में ले लिया। कुएं में मौजूद जहरीली गैस के कारण लोगों का दम घुट गया। सूचना मिलते ही मौके पर कलेक्टर ऋषभ गुप्ता, एसपी मनोज राय सहित पूरा प्रशासनिक व पुलिस अमला मौके पर पहुंचा। कुएं में गैस का प्रभाव कम करने के लिए पानी निकाले जाने के बाद रेस्क्यू टीम एसडीआरएफ के जवानों ने कूटकर लोगों के शव बाहर निकाले। शवों के बाहर निकलते ही गांव में चीख-पुकार मच गई गुरुवार को ग्रामीण अंचल में गणगौर पर्व के अंतिम दिन रणुबाई को विदाई देने के लिए उत्साह का वातावरण रहा।

छग्राम कोंडावत में भी ग्रामीणों द्वारा माता के रथ बौड़ाए गए थे। इन रथों के विसर्जन से पूर्व गांव में गणगौर माता की पूजा के साथ भंडारे भी हुए। शाम को जवारे विसर्जन की तैयारियां चल रही थीं।

खंडवा जिले में हुई दुर्घटना पीड़ा दायक : मुख्यमंत्री डॉ. यादव

भोपाल (आरएनएस)। मुख्यमंत्री डॉ. मोहन यादव ने खंडवा जिले में हुई दुर्घटना में आठ व्यक्तियों की मृत्यु पर गहरा दुःख व्यक्त किया है। प्राप्त जानकारी के अनुसार खंडवा जिले के छैगांवमाखन क्षेत्र के कोंडावत गांव में गणगौर विसर्जन के लिए कुएं की सफाई के लिए उतरे एक व्यक्ति के दलदल में फंसने पर बचाने के प्रयास में एक के बाद एक कुएं में उतरे अन्य 7 व्यक्ति भी दलदल में फंस गए। कुएं में जहरीली गैस से दम घुटने के कारण सभी 8 व्यक्तियों का असामयिक निधन हो गया। दुर्घटना की जानकारी मिलते ही मौके पर पुलिस बल, जिला प्रशासन, होम गार्ड्स एवं एसडीआरएफ की टीम ने जाईंट रेस्क्यू ऑपरेशन चलाया।



प्रधानमंत्री नरेन्द्र मोदी का बैंकॉक के डॉन मुआंग हवाई अड्डे पर आगमन पर अधिकारियों द्वारा स्वागत किया गया।

अब फिर परीक्षा की बारी, वक्फ संशोधन बिल राज्यसभा में पेश



नई दिल्ली (आरएनएस)। वक्फ संशोधन बिल 2024 को बुधवार रात लोकसभा में पारित कर दिया गया था और गुरुवार को इसे राज्यसभा में पेश किया गया। अल्पसंख्यक कार्य मंत्री किरेन रिजिजू ने वक्फ संशोधन विधेयक 2024 को राज्यसभा में पेश करते हुए कहा कि व्यापक चर्चा के बाद तैयार किए गए बिल को जेपीसी के पास भेज दिया गया था। वक्फ को लेकर जेपीसी ने जितना काम किया, उतना काम किसी कमेटी ने नहीं किया। किरेन रिजिजू ने राज्यसभा में कहा कि वक्फ संशोधन विधेयक के समर्थन में छोटे-बड़े एक करोड़ सुझाव मिले हैं। संयुक्त संसदीय समिति ने 10 शहरों में जाकर विधेयक को लेकर लोगों की राय जानी और 284 संगठनों से बातचीत की गई। आज कांग्रेस अध्यक्ष मल्लिकार्जुन खड़गे ने भाजपा सांसद अनुराग ठाकुर को उपर लगाए आरोपों को साबित करने या पद से इस्तीफा देने की चुनौती दी।

वक्फ बोर्ड संशोधन विधेयक समाज व देश के हित में नहीं है : संजय राउत

नई दिल्ली, (आरएनएस)। वक्फ बोर्ड संशोधन विधेयक 2025 पर चर्चा के दौरान शिवसेना (यूबीटी) के सांसद संजय राउत ने कहा कि दो दिन से संसद के दोनों सदनों में गरीब मुसलमान की काफी चिंता हो रही है। अचानक इतनी चिंता होने लगी है कि मुझे डर लगने लगा है, मुसलमान भी डरे हैं और हिंदू भी डरे हैं कि गरीब मुसलमान की इतनी चिंता क्यों हो रही है। उन्होंने कहा कि मुसलमानों की इतनी चिंता तो बैरिस्टर मोहम्मद अली जिन्ना भी नहीं करते थे। संजय राउत ने कहा, हमें पहले लगता था कि हम सब मिलकर एक हिंदू राष्ट्र बना रहे हैं। उन्होंने सत्ता पक्ष से कहा, लेकिन यह सब, आपका भाषण देखकर मुझे लगता है कि आप एक हिंदू पाकिस्तान बनाने जा रहे हैं।



भोपाल में बूढ़ाबांदी, सीहोर-बालाघाट में पानी गिरा

-कई जिलों में छाप बादल, 25 जिलों में आंधी-बारिश का अलर्ट



भोपाल (ए)। मध्यप्रदेश में गुरुवार को भी मौसम का मिजाज बदला हुआ है। बालाघाट में सुबह बूढ़ाबांदी के बाद दोपहर में तेज बारिश हुई। वहीं सीहोर में शाम को रिमझिम बारिश हुई है। भोपाल समेत कई जिलों में बादल छाप हुए हैं। भोपाल में तो कहीं-कहीं बूढ़ाबांदी भी हुई है। वेस्टर्न डिस्टरबेंस (पश्चिमी विक्षोभ) और साइक्लोनिक सर्कुलेशन की वजह से खरगोन, खंडवा, हरदा और बैतूल में ओले गिर सकते हैं। ग्वालियर-जबलपुर समेत आधे एमपी

में आंधी और हल्की बारिश होने का अनुमान है।

मौसम विभाग ने ग्वालियर, जबलपुर, मुरैना, श्योपुर, भिंड, दतिया, शिवपुरी, अशोकनगर, निवाड़ी, टीकमगढ़, छतरपुर, सतना, रीवा, मैहर, पन्ना, कटनी, दमोह, सागर, नरसिंहपुर, सिवनी, मंडला, बालाघाट, रायसेन, नर्मदापुरम, सीहोर में गरज-चमक और हल्की बारिश होने का अलर्ट जारी किया है। 30 से 40 किलोमीटर प्रतिघंटा की रफ्तार से आंधी चल सकती है।

मंदसौर-सागर में ओले गिरे, डिंडौरी-छिंदवाड़ा में बारिश

इससे पहले मंदसौर के गरोट और शामगढ़ में ओले गिरे। सागर के ग्रामीण इलाकों में भी देर रात बारिश के साथ ओले गिरे। जैसीनगर क्षेत्र के कंदेला में इनका आकार बेर के बराबर था। गौरझामर इलाके में भी बारिश हुई। सागर शहर में रात 3 से सुबह 5 बजे के बीच हल्की बारिश हुई। गुरुवार सुबह से धूप-छांव का दौर जारी है। वहीं, डिंडौरी, छिंदवाड़ा, मंडला, सिवनी, उमरिया समेत कई शहरों में बारिश हुई।

डुमकांड के बाद चर्चा में आया बैग, सास की हत्या कर बहू ने बैग में छिपाई लाश

मुंबई (आरएनएस)। जिस बहू को करीब 6 महीने पहले सास ने खुशी खुशी ब्याह कर घर लाया था उसी बहू ने सास की कथित रूप से हत्या कर दी। कथित आरोपी महिला का नाम प्रतीक्षा शिंगारे है और वह 22 साल की है। उसने छह महीने पहले आकाश शिंगारे से शादी की थी। आकाश लातूर में एक निजी कंपनी में काम करता है। यह वारदात महाराष्ट्र के जालना जिले में हुई। आरोपी महिला अपनी सास सविता शिंगारे (45) के साथ जालना की प्रियदर्शनी कॉलोनी में किराए के मकान में रहती थी पुलिस उपनिरीक्षक राजेंद्र वाघ ने बताया कि मंगलवार रात दोनों महिलाओं के बीच झगड़ा हुआ, जिसके बाद आरोपी ने कथित तौर पर अपनी सास का निर दीवार पर पटक दिया और बाद में रसोई के चाकू से उस पर हमला कर दिया।

हर व्यक्ति एयर प्यूरीफायर नहीं खरीद सकता, साबित करो कि ग्रीन पटाखों से प्रदूषण नहीं होता : सुप्रीम कोर्ट



नई दिल्ली, (आरएनएस)। सुप्रीम कोर्ट ने पटाखों से होने वाले प्रदूषण के मुद्दे पर सुनवाई की गई है। कोर्ट ने दिल्ली एनसीआर में पटाखों पर पूरी तरह से लगाए प्रतिबंध को सही ठहराया। हालांकि कोर्ट में सेंट्रल पॉल्युशन कंट्रोल बोर्ड, हथशम्भू, एडवोकेट की ओर से पेश रिपोर्ट में कहा गया था कि बाकी पटाखों के मुकाबले ग्रीन पटाखों से 30 फीसदी कम प्रदूषण होता है। इस रिपोर्ट के मद्देनजर पटाखा निर्माता कंपनियों ने छूट की मांग भी की थी। इस पर सुप्रीम कोर्ट ने कहा कि जब तक ये साबित नहीं हो जाता कि ग्रीन पटाखों से न के बराबर प्रदूषण होता है, तब तक बैन के पुराने आदेश में बदलाव का कोई औचित्य नजर नहीं आता।

कोर्ट ने कहा कि स्वास्थ्य का अधिकार आर्टिकल 21 के तहत जीने के अधिकार का हिस्सा है। लोगों की स्वस्थ वातावरण में रहने का अधिकार है। कोर्ट ने भी पहले जो पटाखों पर बैन का फैसला लिया था, वो भी दिल्ली एनसीआर में प्रदूषण के बेहद खतरनाक स्तर के मद्देनजर किया गया था। आम आदमी पर इसका क्या असर होता होगा वो समझा जा सकता है कि क्योंकि हर कोई एयर प्यूरीफायर नहीं खरीद सकता। एक बड़ा तबका जो सड़क पर, गलियों में काम करता है, प्रदूषण का असर उस पर सबसे दा ज्यादा होता है। कोर्ट ने पटाखा निर्माता कंपनियों को जिम्मेदारी का एहसास दिलाते हुए कहा कि उनकी भी जिम्मेदारी बनती है कि दिल्ली प्रदूषण रहित रहे। उनकी जिम्मेदारी है कि वो अपने कथित ग्रीन पटाखों की गुणवत्ता में और सुधार करें। सुप्रीम कोर्ट ने हट्टक के अंतर्गत आने वाले राज्यों को निर्देश दिया कि राज्य पटाखों पर बैन के लिए प्रभावी कदम उठाएं। राज्य सरकारों ऐसी मशीनरी बनाएं जो बैन का उल्लंघन करने वालों के खिलाफ दंडात्मक कार्रवाई सुनिश्चित करें। कोर्ट ने कहा कि दिल्ली और हरियाणा ने पटाखों की ऑनलाइन बिक्री के आदेश पर पालन किया है।

पीएम मोदी की थाइलैंड यात्रा , 18वीं सदी की रामायण के भित्ति चित्रों पर आधारित एक विशेष डाक टिकट जारी

नई दिल्ली (आरएनएस)। प्रधानमंत्री मोदी की थाईलैंड यात्रा के दौरान एक विशेष डाक टिकट जारी किया गया है। यह डाक टिकट 18वीं सदी की रामायण के भित्ति चित्रों पर आधारित है। पीएम मोदी ने कहा, मैं थाईलैंड सरकार का आभारी हूँ कि मेरी यात्रा के उपलक्ष्य में 18वीं शताब्दी की 'रामायण' भित्ति चित्रों पर आधारित एक विशेष डाक-टिकट जारी किया गया इससे पहले प्रधानमंत्री नरेंद्र मोदी ने गुरुवार को बैंकॉक पहुंचने पर रामायण के थाई संस्करण रामकियेन को देखा। रामकियेन भारत और थाईलैंड के बीच गहरे सांस्कृतिक संबंधों का प्रतीक है पीएम मोदी ने ट्वीट किया, एक अद्वितीय सांस्कृतिक जुड़ाव। थाई रामायण, रामकियेन का एक आकर्षक प्रदर्शन देखा। यह वास्तव में समृद्ध अनुभव था जिसने भारत और थाईलैंड के बीच साझा सांस्कृतिक और सभ्यतागत संबंधों को खूबसूरती से प्रदर्शित किया। उन्होंने लिखा,



रामायण एशिया के इतने सारे हिस्सों में दिलों और परंपराओं को जोड़ता है। द्विपक्षीय चर्चा के बाद थाई प्रधानमंत्री पैतोंगटार्न शिनावत्रा ने पीएम मोदी को एक बेहद खास गिफ्ट दिया। उन्होंने पीएम मोदी को पवित्र ग्रंथ द वर्ल्ड तिपिटका : सज्जया फोनेटिक एडिशन भेंट किया।

मुख्यमंत्री डॉ. यादव को लोकसभा में वक्फ बिल पारित होने पर बधाई देकर धन्यवाद ज्ञापित किया

मुख्यमंत्री से मुस्लिम समाज के प्रतिनिधिमंडल ने की सौजन्य भेंट



भोपाल (निप्र)। मुख्यमंत्री डॉ. मोहन यादव से गुरुवार को समत्व भवन (मुख्यमंत्री निवास) में मध्यप्रदेश वक्फ बोर्ड के चेयरमैन डॉ. सनवर पटेल के नेतृत्व में मुस्लिम समाज के एक प्रतिनिधिमंडल ने सौजन्य भेंट की। प्रतिनिधि मंडल ने लोकसभा में वक्फ बिल पारित होने पर प्रधानमंत्री नरेन्द्र मोदी, केन्द्रीय गृह मंत्री अमित शाह, केंद्र सरकार और मुख्यमंत्री डॉ. यादव को धन्यवाद ज्ञापित किया। प्रतिनिधि मंडल ने मुख्यमंत्री डॉ. यादव को बधाई और शुभकामनाएं देकर एक स्वर में कहा कि बिल से मुस्लिम समाज के गरीब और जरूरतमंद लोगों को उनका जायज हक मिलेगा। प्रतिनिधिमंडल ने मुख्यमंत्री डॉ. यादव को बताया कि बिल के पारित होने

से मुस्लिम समाज की संपत्तियों को कानूनी सुरक्षा प्राप्त होगी। इससे समाज के कमजोर तबके को न्याय मिलने का मार्ग प्रशस्त होगा। मुख्यमंत्री डॉ. यादव ने प्रतिनिधिमंडल को आश्वासन दिया कि राज्य सरकार समाज के सभी वर्गों के हितों की रक्षा के लिए प्रतिबद्ध है। उन्होंने कहा कि वक्फ संपत्तियों के उचित संरक्षण, नियोजन और उनके न्यायोचित उपयोग के लिए सरकार हरसंभव प्रयास करेगी। मुख्यमंत्री डॉ. यादव ने कहा कि प्रधानमंत्री नरेन्द्र मोदी ने समाज के सभी वर्गों के कल्याण के लिए समुचित कदम उठाए हैं। उसी में वक्फ बोर्ड के नियम में इस प्रकार के संशोधन/प्रावधान करना जरूरी थे। वास्तविक गरीब से गरीब आदमी को वक्फ बोर्ड से लाभ मिले, खासतौर पर जरूरतमंद लोगों को। उन्होंने कहा कि कुछ शक्ति सम्पन्न लोगों ने अपने हित में वक्फ की सम्पत्ति पर अवैध कब्जे कर लिए थे, ताकि उनका आधिपत्य और वक्फ की सम्पत्ति पर दखल हमेशा बना रहे। यह ठीक किया जाना जरूरी था। इन सब व्यवस्थाओं में बदलाव के लिए प्रधानमंत्री श्री मोदी ने बड़ी शुरुआत की है। मुख्यमंत्री डॉ. यादव ने वक्फ समिति के अध्यक्ष, सभी पदाधिकारियों को बधाई देते हुए कहा कि उन्होंने भोपाल शहर के मुस्लिम समाजजनों के बीच इस तथ्य को मजबूती के साथ सबके सामने रखा है। उन्होंने कहा कि समाज के कल्याण और गरीबों को उनका वाजिब हक दिलाने के लिए सबके साथ खुले मन से चर्चा करके सबके हित में निर्णय लेना जरूरी था और यह हमारे लिए सौभाग्य की बात है कि देश की सबसे बड़ी पंचायत लोकसभा में यह बिल पारित हो गया है। उन्होंने कहा कि लोकसभा और राज्य सभा खुलकर चर्चा कर नियम-कानून और व्यवस्था बनाने के लिए ही जानी जाती है।

संसद में नहीं हूँ वरना अकेला ही काफी था , ऑपरेशन के बाद AIIMS में भर्ती लालू यादव की वक्फ बिल पर संसद तक गुंज



मुख्यमंत्री लालू प्रसाद यादव खराब तबीयत के कारण दिल्ली के एम्स में दाखिल हैं। जानकारी के अनुसार उनकी पीठ के घावों का ऑपरेशन हुआ, जो कि सफल रहा है। इस बीच सोशल मीडिया प्लेटफॉर्म एक्स पर उनके अकाउंट से एक पोस्ट किया गया है। पोस्ट में लिखा, संघी-भाजपाई नानादोंजुम मुसलमानों की जमीनें हड़पना चाहते हो लेकिन हमने सदा वक्फ की जमीनें बचाने के लिए कड़ा कानून बनाया है और बनवाने में मदद की है। उन्होंने कहा कि मुझे अफसोस है कि अल्पसंख्यकों, गरीबों,

मुसलमानों और संविधान पर चोट करने वाले इस कठिन दौर में संसद में नहीं हूँ अन्यथा अकेला ही काफी था। सदन में नहीं हूँ तब भी आप लोगों के ख्यालों, ख्वाबों, विचारों और चिंतनों में हूँ, यह देखकर अच्छा लगा। अपनी विचारधारा, नीति और सिद्धांतों पर प्रतिबद्धता, अडिगता और स्थिरता ही मेरे जीवन की जमा पूंजी है। वहीं, वक्फ संशोधन बिल को लेकर राज्यसभा में सरकार की ओर से कहा गया कि यह विधेयक देशहित में है। इसका मकसद जमीन माफिया पर रोक लगाना है। बीजेपी अध्यक्ष जेपी नड्डा ने संसद के उच्च सदन में कहा कि मौजूदा वक्फ कानून का दुरुपयोग हो रहा था, जिससे मुसलमानों को नुकसान और भूमि माफियाओं को लाभ मिल रहा था। यह विधेयक किसी विशेष पार्टी या वोट बैंक को ध्यान में रखकर नहीं लाया गया, बल्कि वक्फ संपत्तियों के उचित प्रबंधन और जवाबदेही को सुनिश्चित करने के लिए है।

झारखंड के पलामू में 12 साल की बच्ची की दुष्कर्म के बाद पत्थर से कुचलकर हत्या

पलामू, (आरएनएस)। झारखंड के पलामू में 12 वर्ष की बच्ची से दुष्कर्म के बाद उसकी पत्थर से कुचलकर हत्या कर दी गई। बुधवार की देर रात आरोपी टिंकू शर्मा के घर से बच्ची का शव-विक्षत शव बरामद हुआ। इसके बाद लोगों का गुस्सा फूट पड़ा। उन्होंने आरोपी को जमकर पिटाई की। घटना के खिलाफ बुधवार और गुरुवार को स्थानीय लोगों ने आक्रोशपूर्ण प्रदर्शन किया। बच्ची शहर के कांढू मोहल्ले की रहने वाली थी। वह मानसिक रूप से थोड़ी कमजोर थी। बुधवार की दोपहर वह घर के पास से लापता हो गई। घर वालों ने कई जगहों पर उसकी तलाश की, लेकिन पता नहीं चला। इस बीच मोहल्ले के टिंकू शर्मा ने बताया कि बच्ची उसके पास आई थी और आम मांग रही थी। उसने उसे उसी समय वापस घर भेज दिया था। लोगों ने मोहल्ले में कुछ स्थानों पर लगे सीसीटीवी कैमरे के फुटेज देखे तो उसमें टिंकू शर्मा बच्ची को अपने साथ लेकर जाता दिखा। उससे लोगों ने पूछताछ की तो वह तरह-तरह के बहाने बनाता रहा।

कुशल वित्तीय प्रबंधन से संभव हो रहा है, विकास के साथ औद्योगिक गतिविधियों और जन हितैषी कार्यों का विस्तार : मुख्यमंत्री डॉ. यादव

-प्रधानमंत्री श्री मोदी के मार्गदर्शन में डबल इंजन की सरकार सुशासन के मूल भाव को कर रही साकार -राज्य सरकार-प्रदेशवासी और अधिकारी-कर्मचारी एकजुट-एकभाव होकर प्रगति पर हो रहे हैं अग्रसर

भोपाल (ए.)। मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के मार्गदर्शन में प्रदेश में डबल इंजन की सरकार जनहितैषी संकल्पों के साथ अग्रसर है। उद्योग-व्यापार से लेकर खेलों तक राज्य में विकास के नए कीर्तिमान स्थापित किए जा रहे हैं। केंद्र सरकार के मार्गदर्शन और नीति आयोग के निर्देशों के अनुरूप प्रत्येक विभाग में सुशासन के मूल भाव के साथ गतिविधियों की निगरानी जारी है। राज्य सरकार के हर विभाग ने अपने-अपने क्षेत्र में श्रेष्ठतम कार्य करने का संकल्प लिया है। राज्य सरकार कुशल वित्तीय प्रबंधन के आधार पर अपनी पुरानी देनदारी चुका कर, नई दृष्टि से विकास के पैमानों पर आगे बढ़ रही है।विकास के साथ औद्योगिक गतिविधियों और जन हितैषी कार्यों का विस्तार इन्हीं दृढ़संकल्पों की परिणीती है। राज्य सरकार,

मंत्री श्री सारंग ने राजेंद्र नगर में स्टेडियम का किया भूमिपूजन

क्षेत्र में क्लस्टर बनाकर नये खिलाड़ियों का करेंगे निर्माण – विश्वास कैलाश सारंग

भोपाल (विलक्षण सक्सेना)। सहकारिता, खेल एवं युवा कल्याण मंत्री विश्वास कैलाश सारंग ने गुरुवार को नरेला विधानसभा के वार्ड 37, राजेंद्र नगर में नवीन स्टेडियम के निर्माण कार्य का भूमिपूजन किया। इस अवसर पर मंत्री श्री सारंग ने कहा कि राज्य सरकार खेलों के विकास के लिए प्रतिबद्ध है और इसी दिशा में प्रत्येक विधानसभा क्षेत्र में एक आधुनिक खेल परिसर का निर्माण किया जाएगा। उन्होंने कहा कि खेल और शारीरिक गतिविधियाँ युवाओं के सर्वांगीण विकास में महत्वपूर्ण भूमिका निभाती हैं। उन्होंने बताया कि इस स्टेडियम के निर्माण से क्षेत्र के नागरिकों को व्यायाम के साथ ही युवाओं को खेल सुविधाएँ उपलब्ध होंगी, जिससे वे अपनी प्रतिभा को निखार सकेंगे। कार्यक्रम में



स्थानीय जनप्रतिनिधि, खेल संचालक राकेश गुप्ता, संयुक्त संचालक बी.एस. यादव, खेल प्रेमी एवं गणमान्य नागरिकों ने बड़ी संख्या में उपस्थित रहे। मंत्री श्री सारंग ने कहा कि यह स्टेडियम क्षेत्र के युवाओं और खेल प्रेमियों के लिए एक बड़ी सौगात है। यहाँ विभिन्न खेलों के लिए विशेष सुविधाएँ उपलब्ध कराई जाएंगी, जिससे खेल प्रतिभाओं को प्रोत्साहन मिलेगा। उन्होंने कहा कि प्रदेश सरकार खेलों को बढ़ावा देने के लिए लगातार प्रयासरत है और इसी क्रम में क्षेत्र में खेल मैदानों का उन्नयन किया जायेगा साथ ही क्लस्टर बनाकर नये खिलाड़ियों के निर्माण का प्रयास करेंगे। मंत्री श्री सारंग ने जानकारी देते हुए बताया कि स्टेडियम का निर्माण लगभग 8 हजार वर्गमीटर क्षेत्र में किया जाएगा।

01667/01668 रानी कमलापति-हडपसर-रानी कमलापति साप्ताहिक ग्रीष्मकालीन विशेष ट्रेन 12-12 ट्रिप

भोपाल मंडल के रानी कमलापति,नर्मदापुरम, इटारसी एवं हरदा स्टेशन से होकर गुजरेगी

भोपाल (निप्र)। रेल प्रशासन द्वारा ग्रीष्मकालीन अवकाश के दौरान यात्रियों की सुविधा को ध्यान में रखते हुए विशेष ट्रेनों का संचालन किया जा रहा है। इसी कड़ी में, गाड़ी संख्या 01667/01668 रानी कमलापति – हडपसर – रानी कमलापति साप्ताहिक ग्रीष्मकालीन विशेष ट्रेन (12-12 ट्रिप) चलाई जा रही है, जो भोपाल मंडल के नर्मदापुरम, इटारसी एवं हरदा स्टेशनों पर ठहरकर गंतव्य तक जाएगी।

गाड़ी संख्या 01667 रानी कमलापति – हडपसर साप्ताहिक ग्रीष्मकालीन विशेष ट्रेन 12 ट्रिप

गाड़ी संख्या 01667 रानी कमलापति –

निगरानी शुदा बदमाश नशे में कर रहे थे हंगामा, विरोध करने पर युतक को चाकू मारा - फरार बदमाश पर दर्ज है 28 प्रकरण

भोपाल (ए.)। ऐशबाग थाना इलाके में स्थित अफकार कॉलोनी में शराब पीकर हंगामा करने वाले निगरानी बदमाशों का विरोध करने पर आरोपियों ने युवक के साथ मारपीट करते हुए उस पर चाकू से हमला कर दिया। हाथ में चाकू लगने से युवक गंभीर रूप से घायल हो गया। थाना पुलिस के मुताबिक फरियादी अमन रजा (16) निवासी अफकार कॉलोनी ऐशबाग ने अपनी शिकायत में बताया की वह गोविंदपुरा स्थित एक बेकरी में काम करता है। उसकी कॉलोनी में रहने वाले आकिब बच्चा और फैफान आदतान और थाने के निगरानीशुदा बदमाश हैं। मंगलवार देर रात दोनों बदमाश शराब पीकर हंगामा करते हुए कॉलोनी में रहने वाले लोगों के साथ गाली-गलौज कर रहे थे। उनकी हरकतें देख अमन रजा ने उन्हें समझाईश देते हुए वहाँ से जाने को कहा। उसकी बात पर बदमाशों को गुस्सा आ गया और और और उन्होंने अमन के साथ मारपीट शुरू कर दी। मारपीट के दौरान ही बदमाश आकिब बच्चा ने अपने पास रखा चाकू निकालकर अमन पर वार कर दिया।

भारतीय रेल का नया कीर्तिमान, बीते वित्त वर्ष में बनाए 7,134 कोच

-2014 से 2024 के बीच कोच उत्पादन का आंकड़ा 54,809 पहुंचा

-आम आदमी का ध्यान रखकर नॉन एसी कोचों के उत्पादन में वृद्धि

-कोच निर्माण में दुनिया का अग्रणी देश बनकर उभरा भारत

भोपाल (निप्र)। भारतीय रेल ने वित्तीय वर्ष 2024–25 में 7,134 कोचों का निर्माण कर महत्वपूर्ण उपलब्धि हासिल की है। यह संख्या पिछले वर्ष 6,541 कोचों के उत्पादन की तुलना में करीब 9 प्रतिशत अधिक है। आम आदमी का ध्यान रखते हुए गैर वातानुकूलित कोचों के उत्पादन को बढ़ावा दिया जा रहा है। इस लक्ष्य को हासिल करने के लिए पिछले वित्त वर्ष में 4,601 नॉन एसी कोच का उत्पादन हुआ। यह ऐतिहासिक उपलब्धि भारतीय रेल की उत्पादन क्षमता में लगातार हो रही वृद्धि को दर्शाती है, जो बुनियादी ढांचे के आधुनिकीकरण और यात्रियों की बढ़ती जरूरतों को पूरा करने के लिए किए जा रहे प्रयासों का परिणाम है। इससे रेल सेवाएं अधिक सुविधाजनक, सुरक्षित और कुशल बनेंगी। जिससे यात्रियों को बेहतर यात्रा का अनुभव मिलेगा। भारतीय रेल की तीन कोच निर्माण इकाइयाँ हैं। जिसमें तमिलनाडु के चेन्नई में इंटीग्रल कोच फैक्ट्री, पंजाब के कपूरथला में रेल कोच फैक्ट्री और उत्तर प्रदेश के रायबरेली में मॉडर्न कोच फैक्ट्री शामिल है। चेन्नई स्थित इंटीग्रल कोच फैक्ट्री ने वर्ष 2024–25 में पिछले उत्पादन रिकॉर्ड को तोड़ने हुए 3,007 कोच का उत्पादन किया है।

वर्ष 2024–25 में भारतीय रेल की कोच निर्माण इकाइयों द्वारा कोच उत्पादन में उल्लेखनीय वृद्धि दर्ज की

का व्यय भार आएगा। उन्होंने कहा कि सरकार कुशल वित्तीय प्रबंधन के आधार पर ही अपने अधिकारी–कर्मचारियों की बेहतरी का ध्यान रख पा रही है। उन्होंने कहा कि विकास और जनकल्याण के क्षेत्र में प्रदेश को प्राप्त हो रही उपलब्धियों का श्रेय अधिकारी–कर्मचारियों को जाता है। मुख्यमंत्री डॉ. यादव ने कहा है कि पूरे देश में मध्यप्रदेश एकमात्र ऐसा राज्य है, जिसने अपनी 7–8 साल पुरानी सारी देनदारी चुकाने का कार्य किया। हमारी सरकार ने एमएसएमई और हेवी इंडस्ट्रीज सहित सभी प्रकार की इकाइयों को गत एक वर्ष में लगभग 5 हजार 225 करोड़ रुपए की राशि देने का काम किया है। हमारी सरकार नवीन पहलों के माध्यम से उद्योगों के लिए निरंतर सकारात्मक वातावरण बना रही है। राज्य सरकार विकास के लिए प्रदेश से जुड़ने वाले उद्योगों से किये



गये अपने सभी संकल्पों को पूरा करने के लिए प्रतिबद्ध है। मुख्यमंत्री डॉ. यादव ने कहा कि कुशल वित्तीय प्रबंधन के आधार पर सभी केंद्रीय कोयला कंपनियों की देनदारियों का शत–प्रतिशत भुगतान कर दिया है। जेनेरेशन कंपनी के चारों ताप विद्युत गृहों के कुशल प्रबंधन के फलस्वरूप अब तक का सर्वोच्च 11.73 लाख मैट्रिक टन कोयले का भंडारण किया गया है।

10 जल विद्युत गृहों ने उत्पादित की 2757 मिलियन यूनिट बिजली : ऊर्जा मंत्री श्री तोमर

भोपाल (निप्र)। ऊर्जा मंत्री

प्रद्युम्न सिंह तोमर ने बताया है कि मध्यप्रदेश पाँवर जनरेटिंग कंपनी के जल विद्युत गृहों ने वित्तीय वर्ष 2024–25 में मध्यप्रदेश नियामक आयोग द्वारा निर्धारित वार्षिक उत्पादन लक्ष्य को पार करते हुए बेहतरीन प्रदर्शन किया। मध्यप्रदेश विद्युत नियामक आयोग ने पाँवर जनरेटिंग कंपनी के जल विद्युत गृहों के लिए वित्तीय वर्ष 2024–25 में 2694 मिलियन यूनिट विद्युत उत्पादन करने का लक्ष्य निर्धारित किया था। जल विद्युत गृहों ने सर्वश्रेष्ठ प्रदर्शन करते हुए 2757 मिलियन यूनिट विद्युत उत्पादन किया। जल विद्युत गृहों द्वारा वर्ष 2020–21 के बाद यह उपलब्धि हासिल की। उल्लेखनीय है कि मध्यप्रदेश पाँवर जनरेटिंग कंपनी की जल विद्युत उत्पादन क्षमता 915 मेगावाट है मध्यप्रदेश पाँवर जनरेटिंग कंपनी के इस उपलब्धि में 90 मेगावाट स्थापित क्षमता के रानी अवंतीबाई सागर जल विद्युत गृह बरगी, 160 मेगावाट स्थापित क्षमता के पेंच जल विद्युत गृह तोतलाडोह, 315 मेगावाट स्थापित क्षमता के बाणसागर–एक टोस जल विद्युत गृह सिरमौर, 20 मेगावाट स्थापित क्षमता के बाणसागर–4 जल विद्युत गृह झिना, 45 मेगावाट स्थापित क्षमता के राजबाघ जल विद्युत गृह और 60 मेगावाट स्थापित क्षमता के मरहीखेड़ा जल विद्युत गृह ने प्रमुख योगदान दिया।

30 वर्षों से हमीदिया अस्पताल में निशुल्क सेवा प्रदान करता प्रेरणा सेवा ट्रस्ट

डॉक्टर विजय वर्मा एवं डॉक्टर जीवन लाल मीणा को ट्रस्ट द्वारा संक्षिप्त कार्यक्रम में सम्मानित किया गया।



भोपाल (निप्र)। भोपाल शहर के हमीदिया अस्पताल परिसर में स्थित, निर्धन एवं रोगियों की सेवा में पिछले 30 वर्ष के कार्यरत प्रेरणा सेवा ट्रस्ट, मरीजों एवं उनके तीमारदारों को कई तरह की सहायता प्रदान करता है। जिसमें दोनों वक का भोजन ,चाय –नाश्ता ,कपड़े ,दवाइयां जांचें ,हीलचेयर ,वाक ,कबल इत्यादि बांटे जाते हैं। इसके अतिरिक्त मरीजों हेतु दलिया, खिचड़ी एवं दूध गर्म करने ,ठंडे एवं गर्म पानी की व्यवस्था है। अस्पताल से छुट्टी होने पर मरीजों एवं शश को घर छोड़ने हेतु एंबुलेंस उपलब्ध है। हमीदिया प्रशासन से समय-समय पर मांग की जाने पर



मुख्यमंत्री डॉ. मोहन यादव ने इंदौर पहुँचकर स्व. अरविंद जोशी की दी भावपूर्ण श्रद्धांजलि।

विविध-समाचार इटारसी स्टेशन पर जबलपुर-अमरावती एक्सप्रेस के समय में परिवर्तन

भोपाल (ए.)। पश्चिम मध्य रेलवे, भोपाल मंडल के इटारसी स्टेशन पर गाड़ी संख्या 12160 (जबलपुर–अमरावती एक्सप्रेस) के समय में आंशिक संशोधन किया गया है। यह संशोधन यात्रियों की सुविधा और समयबद्ध संचालन को ध्यान में रखते हुए किया गया है। वरिष्ठ मंडल वाणिज्य प्रबंधक सौरभ कटारिया ने जानकारी दी कि यह नया समय 07 अप्रैल 2025 से प्रभावी होगा। पूर्व निर्धारित समयानुसार यह गाड़ी इटारसी स्टेशन पर रात्रि 01:20 बजे आगमन और 01:30 बजे प्रस्थान करती थी। अब संशोधित समय के अनुसार यह गाड़ी 01:15 बजे इटारसी पहुंचेगी और 01:25 बजे प्रस्थान करेगी। यात्रियों से अनुरोध है कि यात्रा से पूर्व गाड़ी की समय–सारणी की पुष्टि NTES/139 या रेलवे की अधिकृत वेबसाइट www.enquiry.indianrail.gov.in से अवश्य कर लें।

मध्यप्रदेश में ऐतिहासिक फैसला: बेटी से दुष्कर्म के अपराधी को तीन बार फांसी की सजा

भोपाल (आरएनएस)। बेटी के साथ दुष्कर्म करने वाले अपराधी को तीन प्रकरणों के आधार पर तीन बार फांसी की सजा मिली है, जो भविष्य में अपराध करने वालों के लिए मिसाल बनेगी। हमारी मध्यप्रदेश सरकार किसी भी अपराधी को छोड़ने वाली नहीं, ऐसे अपराधियों को सजा दिलाकर पीड़ित को न्याय दिलाने के लिए प्रतिबद्ध है, सीएम मोहन यादव

सड़क किनारे खड़े होकर रैपिडो बुक कर रहे युतक का बदमाश ने स्मार्टफोन लूटा

भोपाल(ए.)। राजधानी के हबीबगंज थाना इलाके में सड़क किनारे खड़े होकर रैपिडो बुक कर रहे युवक को धक्का देकर अज्ञात बदमाश उसका कीमती स्मार्टफोन छीनकर तेजी से फरार हो गया। मिली जानकारी के अनुसार फरियादी आकाश त्रिपाठी ने लिखित शिकायत करते हुए बताया की बुधवार रात करीब 11 बजे वह सड़क किनारे खड़े होकर मोबाइल हाथ में पकड़कर रैपिडो बुक कर रहा था। उसी समय अज्ञात बदमाश तेजी से आया और उसे धक्का देते हुए हाथ में पकड़ा 30 हजार कीमत का फोन छीनकर भाग गया। इससे पहले युवक कुछ संभल पाता आरोपी वहाँ से भाग चुका था। शिकायत मिलने पर अज्ञात आरोपी के खिलाफ प्रकरण दर्ज कर पुलिस उसकी पहचान जुटाने के लिये घटना स्थल के आसपास लगे सीसीटीवी कैमरो के फुटेज खंगाल रही हैं। वहीं फरियादी द्वारा बताये गये हुलिये के आधार पर भी पुलिस इलाके के सर्दियों सहित ऐसे आरोपियों की कुंडली खंगाल रही है, जो मोबाइल लूट की वारदातों को अंजाम दे चुके हैं, और हाल ही में जेल से बाहर आये हैं।

मध्यप्रदेश कांग्रेस कमेटी के प्रदेश प्रवक्ता विवेक त्रिपाठी की पत्रकारवार्ता

भोपाल(आरएनएस)। मध्यप्रदेश कांग्रेस कमेटी के प्रदेश प्रवक्ता विवेक त्रिपाठी ने कांग्रेस कार्यालय में पत्रकारवार्ता को संबोधित कर प्रदेशभर में निजी स्कूलों द्वारा की जा रही मनमानी और नियमों का उल्लंघन कर अत्यंत महंगी किताबों और ड्रेस की अपनी चहेती (कमीशन देने वाली) दुकान से बिक्री तथा फीस वृद्धि के खिलाफसख्त कार्रवाई की मांग की वहीं त्रिपाठी ने पीले चावल के साथ मुख्य सचिव अनुराग जैन को स्मरण पत्र भेजा , पत्र के माध्यम से त्रिपाठी ने समस्त जिलों के कलेक्टरों को निजी स्कूलों की अनियमितताओं पर सख्त कार्रवाई करने हेतु तत्काल निर्देश जारी करने की मांग की । पत्रकारवार्ता को संबोधित करते हुए विवेक त्रिपाठी ने कहा कि निजी स्कूलों द्वारा की जा रही अनुचित शुल्क वसूली, महंगी निजी प्रकाशनों की किताबों की अनिवार्यता, तथा आरटीई नियमों के उल्लंघन जैसी गंभीर समस्याओं को कांग्रेस द्वारा समय समय पर उजागर किया गया। जिसकी विधिवत शिकायत हमारे द्वारा शासन एवं प्रशासन के जिम्मेदार व्यक्तियों को लगातार की जा रही हैं परन्तु जिम्मेदार अधिकारी शिक्षा माफिआओं के दबाव में कोई कार्यवाही नहीं कर रहें ।

सेना के सेवानिवृत्त सूबेदार की मौत

भोपाल (आरएनएस)। हाउसिंग बोर्ड करोंद, इंद्रा आश्रय कॉलोनी के निवासी और सेना से रिटायर्ड सूबेदार विनय किशोर त्रिपाठी का बीते 1 अप्रैल की रात अचानक स्वास्थ्य बिगड़ने से निधन हो गया। रात करीब 11 बजे उन्हें अचानक उल्टियां होने लगीं और वे बेहोश हो गए। इस पर उनके पिता चंद्र प्रकाश त्रिपाठी तुरंत उन्हें मिलिट्री अस्पताल बैरागढ़ ले गए, जहां डॉक्टरों ने उन्हें सीपीआर देने की कोशिश की, लेकिन उनकी हृदय गति रुक चुकी थी।एटना की जानकारी मिलते ही उनके परिवजनों और पड़ोसियों ने पुलिस को सूचित किया। इसके बाद शव को हमीद अस्पताल की मॉर्च्युरी भेजा गया। 3 अप्रैल को पोस्टमार्टम के बाद पुलिस ने शव परिवजनों को सौंप दिया। विनय किशोर त्रिपाठी दिसंबर 2021 में भारतीय सेना से सूबेदार पद से सेवानिवृत्त हुए थे। उनके बच्चे बंगलुरु में पढ़ाई कर रहे हैं, जबकि उनकी पत्नी पुष्पा में प्रोफेसर के रूप में कार्यरत हैं। पुलिस ने इस मामले में मर्ग कायम कर जांच शुरू कर दी है।

स्कूलों की मनमानी पर प्रदेश सरकार का अंकुश क्यों नहीं-विवेक त्रिपाठी


भोपाल (आरएनएस)। मध्यप्रदेश कांग्रेस कमेटी के प्रदेश प्रवक्ता विवेक त्रिपाठी ने कांग्रेस कार्यालय में पत्रकारवार्ता को संबोधित कर प्रदेशभर में निजी स्कूलों द्वारा की जा रही मनमानी और नियमों का उल्लंघन कर अत्यंत महंगी किताबों और ड्रेस की अपनी चहेती (कमीशन देने वाली) दुकान से बिक्री तथा फीस वृद्धि के खिलाफ सख्त कार्रवाई की मांग की वहीं त्रिपाठी ने पीले चावल के साथ मुख्य सचिव अनुराग जैन को स्मरण पत्र भेजा, पत्र के माध्यम से त्रिपाठी ने समस्त जिलों के कलेक्टरों को निजी स्कूलों की अनियमितताओं पर सख्त कार्रवाई करने हेतु तत्काल निर्देश जारी करने की मांग की। पत्रकारवार्ता को संबोधित करते हुए विवेक त्रिपाठी ने कहा कि निजी स्कूलों द्वारा की जा रही अनुचित शुल्क वसूली, महंगी निजी प्रकाशनों की किताबों की अनिवार्यता, तथा आरटीई नियमों के उल्लंघन जैसी गंभीर समस्याओं को कांग्रेस द्वारा समय समय पर उजागर किया गया। जिसकी विधिवत शिकायत हमारे द्वारा शासन एवं प्रशासन के जिम्मेदार व्यक्तियों को लगातार की जा रही हैं परन्तु जिम्मेदार अधिकारी शिक्षा माफिआओं के दबाव में कोई कार्यवाही नहीं कर रहें। जिसके कारण मध्यप्रदेश के पीड़ित अभिभावकों में रोष व्याप्त हैं, जिसको दृष्टिगत रखते हुए हम शासन से निम्नलिखित मांग करते हैं एनसीईआरटी की किताबों को 1st क्लास से ही अनिवार्य किया जाए, वहीं नर्सरी केजी–1 केजी 2 की किताबों में 5 वर्ष तक किसी भी बदलाव पर अंकुश लगे ताकि बार–बार अभिभावकों पर महंगी किताबों का आर्थिक बोझ न पड़े। 2. स्कूलों द्वारा चुनिंदा दुकानों से खरीददारी करने पर रोक लगे और इस पर सख्त कार्रवाई की जाए। जिला शिक्षा अधिकारी द्वारा पोर्टल पर किताबों की सूची तत्काल डाली जाए। 3. नियम विरुद्ध मनमाने ढंग से फीस बढ़ाने वाले स्कूलों के खिलाफ कठोर दंडात्मक कार्रवाई हो 10 प्रतिशत का नियम कड़ाई से लागू हो।

नगर निगम का आठ हजार करोड़ का बजट पेश, सिंहस्थ को लेकर सड़कों पर फोकस, नया टैक्स नहीं, क्या-क्या होगा ?

इंदौर (ए.)। इंदौर नगर निगम ने गुरुवार को 8 हजार 174 करोड़ रुपये का बजट पेश किया। शहर की प्रमुख सड़कों को चौड़ा करने के लिए डेढ़ हजार करोड़ रुपये खर्च किए जाएंगे। नर्मदा के चौथे चरण के लिए भी बड़ी राशि आवंटित की गई है।

इंदौर नगर निगम का बजट कार्यक्रम शुरू हो चुका है। गुरुवार सुबह अटल बिहारी वाजपेयी परिषद सभागृह अटल सदन में बजट कार्यक्रम आयोजित किया गया। इस साल नए टैक्स का प्रावधान नहीं किया गया है और पुराने टैक्स में भी वृद्धि नहीं की गई है। 8 हजार 174 करोड़ का बजट है जिसमें कई विकास योजनाएँ हैं।

बिल घोटाले पर भिड़े नेता
बजट सत्र शुरू होते ही कांग्रेस और भाजपा पार्षदों के बीच बजट पर हंगामा हुआ, खासतौर पर फर्जी बिल घोटाले को लेकर कांग्रेस पार्षदों ने आरोप लगाए। इस बार नगर निगम क्षेत्र में 29 गांवों में सीवरेज और ड्रेनेज लाइन का काम भी किया जाएगा। राज्य सरकार ने इस कार्य के लिए 300



करोड़ रुपये की राशि जारी की है।
बजट से पहले ही शुरू हो गया हंगामा
सुबह 11 बजे नगर निगम सभागृह सदन की कार्यवाही शुरू हुई।

सभापति मुन्ना लाल यादव ने पहले दिवंगत लोगों को श्रद्धांजलि दी। इसके बाद सदन की कार्यवाही दस मिनट के लिए स्थगित कर दी। बैठक शुरू होते ही कांग्रेस पार्षदों ने फर्जी बिल घोटाले का मुद्दा उठाया। भाजपा के पार्षद बजट के मुद्दे पर बात करने के लिए जोर देते थे और हंगामा शुरू हो गया। इसके बाद मेयर पुष्पमित्र भार्गव ने बजट भाषण पढ़ा। उन्होंने कहा कि इस बार कोई नया कर नहीं लगाया और न ही कर में वृद्धि की गई है।

एक हजार करोड़ का राजस्व मिला
इस साल निगम ने एक हजार करोड़ का राजस्व एकत्र किया है। इस बार बजट में सड़क निर्माण पर ज्यादा फोकस किया जाएगा। तीन साल बाद उज्जैन में लगने वाले सिंहस्थ मेले के मद्देनजर शहर में कई मार्गों को जोड़ा किया जाएगा। इंदौर में 30 से ज्यादा मास्टर प्लान सड़कों को चौड़ा किया जाना है। इस प्रोजेक्ट पर ही डेढ़ हजार करोड़ रुपये खर्च किए जाएंगे।

धनपुरी में नशे के तीन सौदागर गिरफ्तार, लाखों की नशीली दवाएं जब्त, पूछताछ जारी

शहडोल (ए.)। शहडोल जिले की धनपुरी थाना पुलिस ने नशीली सामग्री की तस्करी करने वाले गिरोह पर बड़ी कार्रवाई करते हुए तीन आरोपियों को गिरफ्तार किया है। पुलिस ने आरोपियों के पास से नशीली दवाइयाँ, मोबाइल, मोटरसाइकिल समेत करीब 2 लाख 15 हजार रुपए का सामान जब्त किया है।

गिरफ्तार किए गए आरोपियों की पहचान सुमित शर्मा (33) पिता लालमणि शर्मा, निवासी वार्ड नं. 5, कटकोना, थाना बुढ़ार, राजकुमार पाल (30) पिता प्रेमदास पाल, निवासी वार्ड नं. 24, कछियान टोला, धनपुरी और सौरभ सिंह बघेल, निवासी शहडोल के रूप में हुई है।

जानकारी के अनुसार, पुलिस को मुखबिर से सूचना मिली थी कि सुमित शर्मा और राजकुमार पाल मुक्तिधाम नरगड़ा नाला, धनपुरी के पास अवैध नशीली दवाइयों की बिक्री कर रहे हैं। सूचना पर थाना प्रभारी निरीक्षक खेमसिंह पेन्द्रो के नेतृत्व में टीम गठित कर दबिश दी गई। इस दौरान टीम ने उनके पास से 14 बोतल कोडीन युक्त कफ सिरप (ओनरेक्स और विन्केक्स) कीमत 2,760 रुपए, एक मोटरसाइकिल और एक स्कूटी जब्त की है।



परिवहन घोटाले के आरोपी सौरभ शर्मा को जमानत, कांग्रेस ने सरकार पर साधा निशाना, जलाया पुतला



उमरिया (ए.)। प्रदेश में बहुचर्चित परिवहन घोटाले के मुख्य आरोपी सौरभ शर्मा को कोर्ट से जमानत मिलने के बाद राजनीतिक माहौल गरमा गया है। इस मुद्दे पर जिला कांग्रेस कमिटी ने

गांधी चौक उमरिया में प्रदर्शन कर पुतला दहन किया। पार्टी नेताओं ने सरकार पर गंभीर आरोप लगाए और कहा कि जिस आरोपी के पास से 52 किलो सोना और अरबों रुपये की नगदी बरामद हुई, उसे

इतनी आसानी से जमानत मिलना हैरानी की बात है।

कांग्रेस नेताओं का कहना है कि शासन की ओर से अदालत में मजबूत पक्ष नहीं रखा गया, जिससे आरोपी को राहत मिल गई। सरकार महाघोटाले के आरोपियों और उनके सहयोगियों को बचाने की कोशिश कर रही है। प्रदर्शन के दौरान कांग्रेस कार्यकर्ताओं ने सरकार के खिलाफ नारेबाजी की और आरोपी की जमानत को न्यायिक प्रक्रिया पर सवाल खड़ा करने वाला बताया।

पृथ्वीराज चौहान गुर्जर थे, राजपूत नहीं, अधिकारियों पर इतिहास को विकृत करने का आरोप

इंदौर (ए.)। गुर्जर समाज ने आईडीए पर पृथ्वीराज चौहान के इतिहास को विकृत करने का आरोप लगाया है। आईडीए द्वारा लगाई जा रही प्रतिमा पर सही नाम लिखने के लिए समाज के लोगों ने ज्ञापन दिया। समाज के लोगों का कहना है कि पृथ्वीराज चौहान गुर्जर थे, न कि राजपूत, इसलिए प्रतिमा स्थल पर वीर गुर्जर क्षत्रिय समाज के महापुरुष गुर्जर सम्राट पृथ्वीराज चौहान लिखा जाए। समाज के लोगों ने एडवोकेट मुकेश भड़ाना गुर्जर, एडवोकेट मनवीर चौहान गुर्जर, इंदौर महानगर गुर्जर परिषद अध्यक्ष केप्टन प्रेमसिंह गुर्जर, सुवेदारसिंह गुर्जर, मानसिंह गुर्जर के नेतृत्व में कमिश्नर, कलेक्टर, आईडीए सीईओ और निगमायुक्त को ज्ञापन सौंपा।

निरंजनपुर चौराहे पर लग रही है प्रतिमा
समाज के द्वारा दिए गए ज्ञापन में मांग की गई है कि



आईडीए द्वारा निरंजनपुर चौराहा पर समाज के महापुरुष पृथ्वीराज चौहान की प्रतिमा लगाई जा रही है, उसमें समाज के इतिहास को विकृत करने की कोशिश की जा रही है। गुर्जर सम्राट पृथ्वीराज के समकालीन कवियों चंद वरदाई और

जयानक द्वारा रचित पृथ्वीराज रासो और पृथ्वीराज विजय महाकाव्यम के ऐतिहासिक तथ्यों, दिल्ली हाईकोर्ट के आदेश में कहा गया है कि वीर गुर्जर क्षत्रिय समाज के महापुरुष के ऐतिहासिक तथ्यों से छेड़छाड़ न की जाए।

अनदेखी की तो समाज में रोष फैल जाएगा
समाज के लोगों ने अधिकारियों को बताया गया कि उनके शिलालेख में उन्हें गुर्जर सम्राट पृथ्वीराज चौहान ही लिखा जाए, ताकि ऐतिहासिक तथ्यों की अनदेखी न हो और समाज के लोगों में रोष न फैले।

ज्ञापन में उन्होंने कहा कि समाज द्वारा गुर्जर आरक्षण आंदोलन के संघर्ष में वीर गुर्जर क्षत्रिय अपने अधिकारों के लिए किस तरह 72 गुर्जर शहीद होने के बाद भी डटे रहे और अपना हक लेकर ही हटे।

पंचकोशी यात्रा की तैयारी, पड़ाव स्थलों की व्यवस्था देखने बुलेट से निकले कलेक्टर-एसपी, दिए यह निर्देश

उज्जैन (ए.)। धार्मिक नगरी उज्जैन में 118 किलोमीटर की पंचकोशी यात्रा आगामी 23 अप्रैल से शुरू होने वाली है। आस्था की इस यात्रा में श्रद्धालुओं को कोई परेशानी न हो, इसे सुनिश्चित करने के लिए गुरुवार को प्रशासनिक अधिकारियों का दल यात्रा के पड़ाव स्थलों का निरीक्षण करने पहुंचा। यात्रा की व्यवस्थाओं में कोई कमी न रहे, इसलिए कलेक्टर नीरज कुमार सिंह और उज्जैन एसपी प्रदीप शर्मा ने बुलेट पर सवार होकर यात्रा मार्ग का निरीक्षण किया। इस दौरान वे त्रिवेणी स्थित शनि मंदिर पहुंचे और वहां की व्यवस्थाओं का जायजा लिया। साथ ही अधिकारियों को आवश्यक निर्देश दिए।



कलेक्टर नीरज कुमार सिंह ने बताया कि 23 अप्रैल से पंचकोशी यात्रा की शुरुआत होने वाली है, जिसे लेकर सभी अधिकारी पंचक्रोशी

यात्रा मार्ग के भ्रमण पर निकले हैं। यह यात्रा आस्था की यात्रा है, जो पांच दिनों तक चलती है। श्रद्धालुओं को किसी भी प्रकार की असुविधा न हो, इसके लिए हर संभव व्यवस्था की जा रही है। कलेक्टर ने बताया कि उन्होंने त्रिवेणी शनि मंदिर पर यात्रा की तैयारियों का निरीक्षण किया है। साथ ही अधिकारियों के साथ मिलकर अन्य पड़ाव स्थलों का भी जायजा लिया।

उज्जैन एसपी प्रदीप शर्मा ने बताया कि 118 किलोमीटर की यह यात्रा गर्मी के मौसम में काफी कठिन होती है, क्योंकि श्रद्धालु इसे पैदल पूरा करते हैं। इस दौरान कई पड़ाव स्थल आते हैं, जहां पुलिस की मुस्तैदी के साथ-साथ श्रद्धालुओं की सुरक्षा का भी विशेष ध्यान रखना होता है। इसी को ध्यान में रखते हुए हम यात्रा के सभी पड़ावों का निरीक्षण कर रहे हैं, ताकि श्रद्धालुओं के लिए बेहतर इंतजाम किए जा सकें।

व्यापार समाचार

पीपीएफ खातों में नॉमिनी का विवरण अपडेट करने या जोड़ने के लिए नहीं लगेगा कोई शुल्क, जाने इस बारे में



नई दिल्ली (ए.)। सार्वजनिक भविष्य निधि (पीपीएफ) खातों में नॉमिनी का नाम अपडेट करने या जोड़ने के लिए अब कोई शुल्क नहीं लिया जाएगा। सरकार ने अधिसूचना जारी कर इससे जुड़े जरूरी बदलाव कर दिए हैं। वित्त मंत्री निर्मला सीतारमण ने सोशल मीडिया साइट एक्स पर इसकी जानकारी दी है।

वित्त मंत्री के अनुसार, पीपीएफ खातों में नामांकित व्यक्ति के विवरण को अपडेट या संशोधित करने के लिए वित्तीय संस्थानों की ओर से शुल्क लगाया जा रहा है, ऐसी जानकारी मिली थी। उन्होंने कहा कि पीपीएफ खातों के लिए नामांकित व्यक्तियों के विवरण अपडेट करने से जुड़े किसी भी शुल्क को हटाने के लिए 2 अप्रैल, 2025 के राजपत्र अधिसूचना के माध्यम से सरकारी बचत संवर्धन सामान्य नियम 2018 में आवश्यक बदलाव किए गए हैं। राजपत्र अधिसूचना के अनुसार, सरकार की ओर से संचालित लघु बचत योजनाओं के लिए नामांकन रह करने या उसमें बदलाव करने के लिए लिया जाने वाला 50 रुपये का अब शुल्क समाप्त कर दिया गया है। उन्होंने कहा, "हाल ही में पारित बैंकिंग संशोधन विधेयक 2025, जमाकर्ताओं के धन, लॉकर में रखे गए सामान और सुरक्षा लॉकरों के लिए अधिकतम 4 व्यक्तियों को नामित करने की अनुमति देता है।" विधेयक में एक और बदलाव बैंक में किसी व्यक्ति के 'पर्याप्त हित' शब्द को फिर से परिभाषित करने से जुड़ा है। इस सीमा को मौजूदा 5 लाख रुपये से बढ़ाकर 2 करोड़ रुपये करने की मांग की गई है। पांच लाख रुपये की राशि लगभग छह दशक पहले तय की गई थी। इस कानून में सहकारी बैंकों में निदेशकों (अध्यक्ष और पूर्णाकालिक निदेशक को छोड़कर) का कार्यकाल 8 वर्ष से बढ़ाकर 10 वर्ष करने का भी प्रावधान है, ताकि इसे संविधान (97वें संशोधन) अधिनियम, 2011 के अनुरूप बनाया जा सके।

शेयर बाजार की गिरावट में नई लिस्टेड कंपनियों का निकला दम, 50 प्रतिशत अपने इश्यू प्राइस से भी नीचे

नई दिल्ली (आरएनएस)। भारतीय शेयर बाजार में पिछले साल सितंबर से शुरुआत हुई गिरावट में नई लिस्टेड आधी से अधिक कंपनियों के शेयर प्राइस अपने इश्यू प्राइस से नीचे फिसल गए हैं। पिछले वित्त वर्ष में करीब 78 कंपनियों के आईपीओ आए थे, जिन्होंने संयुक्त रूप से 1.6 लाख करोड़ रुपये का फंड जुटाया था। इनमें से करीब 34 कंपनियों के शेयर अपने इश्यू प्राइस से नीचे आ चुके हैं। वहीं, 10 शेयर जो कि डिस्काउंट पर लिस्ट हुए थे, अभी भी इश्यू प्राइस के नीचे कारोबार कर रहे हैं। इसके अलावा, बाकी के 24 शेयर जो उच्चतम स्तर पर खुले थे, अपनी बढ़त खो चुके हैं। गोदावरी बायोफाइनेंसरी, कैरारो इंडिया और वेस्टर्न कैरियर्स इंडिया के शेयर अपने इश्यू प्राइस से 50 प्रतिशत से अधिक की गिरावट के साथ कारोबार कर रहे हैं।



में 1.29 प्रतिशत की गिरावट आई, जो 3 प्रतिशत से अधिक के नुकसान को कम करती है। ऑस्ट्रेलिया का एसएंडपी/एसएसक्स 200 शुरुआती कारोबार में 1.17 प्रतिशत नीचे था। सोने की कीमतें रिकॉर्ड उंचाई पर पहुंच गई और 3,153.92 डॉलर प्रति औंस पर कारोबार कर रही थीं।

भारतीय शेयर बाजार अभी खुलने बाकी थे।अमेरिका में, एसएंडपी 500 0.67 प्रतिशत बढ़कर 5,670.97 पर बंद हुआ, जबकि नैसडेक कंपोजिट 0.87 प्रतिशत बढ़कर 17,601.05 पर बंद हुआ। 130 शेयरों वाला डॉव जोन्स इंडस्ट्रियल एवरेज 235.36 अंक बढ़कर 42,225.32 पर बंद हुआ। एलन मस्क द्वारा संचालित टेस्ला के शेयरों में 5.3 प्रतिशत की तेजी आई।

ट्रंप के टैरिफ से और महंगा होगा सोना

नई दिल्ली (ए.)। अमेरिकी टैरिफ की वजह से जहां दुनियाभर के शेयर बाजार और कंपनियों में मायूसी है। वहीं सर्राफा बाजार में रौनक है, क्योंकि ग्लोबल ट्रेड वॉर गहराने की आशंका से सुरक्षित निवेश के नजरिये से सोने की कीमतों उच्चतम स्तर पर पहुंच गई है। एक रिपोर्ट के अनुसार टैरिफ की घोषणा के बाद सोने की कीमतों में बढ़त दर्ज की गई। ऐसे में कयास लगाए जा रहे हैं सोना एक लाख रुपये प्रति 10 ग्राम के स्तर को छू सकता है। दरअसल, बैंक ऑफ अमेरिका ने गोल्ड पर अपना टारगेट प्राइस बढ़ा दिया है। वहीं कई विशेषज्ञों का मानना है कि अंतरराष्ट्रीय बाजार में सोने की कीमतें आने वाले कुछ महीनों में 3500 डॉलर प्रति औंस तक जा सकती है। अगर वैश्विक विशेषज्ञों की मानें तो भारतीय बाजार में सोने का भाव 99000 से 99500 के स्तर तक जा सकता है।



उत्तर रेलवे की रेल परिचालन और यात्री सेवाओं में उल्लेखनीय उपलब्धि

नई दिल्ली (आरएनएस)। उत्तर रेलवे ने वित्तीय वर्ष 2024-2025 के दौरान रेल परिचालन और यात्री सेवाओं में उल्लेखनीय उपलब्धि दर्ज की है। इस वर्ष नई रेल सेवाएं शुरू की गईं, मौजूदा सेवाओं की यात्री वहन क्षमता में वृद्धि की गई, जो यात्रियों के लिए कनेक्टिविटी और सुविधा में सुधार पर उत्तर रेलवे की प्रतिबद्धता को दर्शाता है।

उत्तर रेलवे के महाप्रबंधक अशोक कुमार वर्मा ने बताया कि वित्तीय वर्ष 2024-2025 के दौरान उत्तर रेलवे के नेटवर्क में कुल सात नई ट्रेनें, (दो वंदे भारत और पांच एक्सप्रेस ट्रेनें) शामिल की गईं। अधिक गंतव्यों को कवर करने के लिए छह ट्रेनें (चार एक्सप्रेस और दो पैसेंजर ट्रेनें) को यात्रा विस्तार भी दिया गया। तीन रेलगाड़ियों के फेरों में वृद्धि की गई। जिससे यात्रियों को अधिक यात्रा विकल्प मिलने से लाभ हुआ। वंदे भारत ट्रेनों की बढ़ती मांग को पूरा करने के लिए, वंदे भारत ट्रेनों के चार सेटों की यात्री क्षमता 16 डिब्बों से बढ़ाकर 20 डिब्बों तक कर दी गई, जबकि एक सेट की क्षमता 8 डिब्बों से बढ़ाकर 16 डिब्बों तक कर दी गई। विशेष रेलगाड़ियों के



परिचालन में तेजी से वृद्धि हुई। उत्तर रेलवे परिक्षेत्र पर कुल 13,658 विशेष ट्रेनें चलाई गईं, जो पिछले वर्ष की 4,487 रेलगाड़ियों की तुलना में काफी अधिक है। इनमें ग्रीष्म एवं शीतकालीन अवकाश, होली, दिवाली व छठ-पूजा इत्यादि पर्वों के दौरान चलाई गई रेलगाड़ियां शामिल हैं। विशेष रेलगाड़ियों की संख्या में वृद्धि से यात्रियों के आवागमन में सुधार हुआ, जिसमें शरदकालीन अवकाश विशेष रेलगाड़ियों की सेवाओं में 50.18% और होली स्पेशल रेलगाड़ियों की सेवाओं में 46.29% की उल्लेखनीय वृद्धि हुई।

सम्पादकीय


अभिव्यक्ति हमारा जन्म सिद्ध अधिकार है, सत्य प्रस्तुत करना हमारा कर्तव्य

भारत को घुसपैठ से राहत मिलेगी

आप्रवास और विदेशियों विषयक विधायक 2025 अंततः लोक सभा से पारित हो गया। इधर के दिनों में विशेषकर भारत में बांग्लादेश में रोहिंया की भारी घुसपैठ के कारण इस विधायक की जरूरत ज्यादा ही महसूस की जा रही थी। कुछ एजेंटों तथा सक्रिय निहित स्वार्थ के कारण इन दोनों समुदायों के लोग भारत में आकर न केवल भारतीय पहचान पत्र बनवाने में सफल हो जाते हैं बल्कि अपने लिए अस्थायी और अस्थायी अजीबिका भी तलाश लेते हैं। अगर मामला यहीं तक सीमित होता तब भी गनीमत थी, लेकिन इन समुदायों के लोग सामान्य से लेकर गंभीर अपराधों तक और यहां तक की भारत-विरोधी गतिविधियों की भी लिप्त पाए गए हैं। भारत सरकार तथा भारतीय हितों के पोषक लोग लंबे समय से इनके खतरे के प्रति आगाह भी करते रहे हैं और इसे नियंत्रित करने के प्रयासों पर चर्चा करते रहे हैं। इन्हीं सब की परिणति है यह नया विधेयक। इस विधेयक पर चर्चा करते हुए गृह मंत्री अमित शाह की इस बात से असहमत नहीं हुआ जा सकता कि भारत कोई धर्मशाला नहीं है कि कोई भी यहां चला आए, बस जाए और बिना किसी रोक-टोक के जो मन आए करता रहे। वास्तविक समस्या बांग्लादेशी और रोहिंग्या घुसपैठियों की नहीं बल्कि उनकी है जो उनके आगमन को संभव बनाते हैं। उनके रहने और रोजगार की व्यवस्था करते हैं और फिर उन्हें भारत विरोधी गतिविधियों का हिस्सा बनते हैं।अब देखा जा है कि इस नाम इस कानून के लागू होने के बाद किस तरह से घुसपैठियों पर रोक लगेगी और किस तरह से उनके विरू ढ़ कार्रवाई होगी जो भारत में घुसपैठ को सुगम बनाते हैं। याद रखना चाहिए कि इन घुसपैठियों की मदद करने वाले तथा इन्हें भारत में बसने के दस्तावेज उपलब्ध कराने वालों का एक वृहद तंत्र है जो समूचे भारत में फैला हुआ है। यहां यह भी उल्लेखनीय है कि गृह मंत्री ने इस घुसपैठ को रोकने में सहयोग करने का आरोप पश्चिम बंगाल की सरकार पर भी लगाया है। उन्होंने कहा है कि बांग्लादेशी घुसपैठियों के पास जो आधार कार्ड मिलते हैं वह पश्चिम बंगाल में 24 परगना जिले के होते हैं। उम्मीद करनी चाहिए कि यह नया कानून और गृह मंत्री के प्रयास सही परिणति तक पहुंचेंगे, भारत को घुसपैठ से राहत मिलेगी और धर्मशाला खाली होगा।



छत्तीसगढ़ के मुख्यमंत्री विष्णु देव साय ने रायपुर के पंडित दीनदयाल उपाध्याय ऑडिटोरियम में छत्तीसगढ़ योग आयोग के सम्मान समारोह को संबोधित किया।



मेष राशि: आज आपका दिन घूमने-फिरने में अधिक बीतेगा। आज परिवार में विशेष लोगों का आगमन हो सकता है। माता दुर्गा के आशीर्वाद से आपके रुके हुए काम सफल होंगे। छात्र खूब मन लासकर पढ़ाई करते हुए नजर आएंगे। आज आपके दाम्पत्य जीवन में खुशियां आएंगी। व्यापार की गति बढ़ाने के लिए आज आप नया प्लान बनायेंगे। माता को लाल चुनरी चढ़ाए, रुके हुए पैसे वापस मिलेंगे।

वृष राशि: आज का दिन आपके लिए फेबरेबल रहने वाला है। आज आपके परिवार में नई खुशियाँ आएंगी। आज आय के मुकाबले खर्चों में अधिकता रहेगी। अगर आँख से सम्बंधित समस्या है तो किसी अच्छे डॉक्टर से सलाह ले सकते हैं। आज आपको पैसों के लेन-देन में सावधान रहने की जरूरत है। मां दुर्गा को पान का पत्ता अर्पित करें, मनोकामनाएं पूर्ण होंगी।

मिथुन राशि: आज आपका दिन शानदार रहने वाला है। नया ऑफिस ज्वाइन करना चाहते हैं तो समय आपका साथ देगा। कार्य क्षेत्र में सफलता हासिल होगी। आज नौकरी में उल्लास का माहौल बनेगा। डॉक्टरों आज अपने सीनियर से महत्वपूर्ण जानकारी प्राप्त करेंगे। इस राशि के इंजीनियर के लिए आज का दिन फायदेमंद होगा। माता के आगे माथा टेके, कारोबार में बढ़ोतरी होगी।

कर्क राशि: आज आपका दिन कॉन्फिडेंस से भरा रहेगा। आज दोस्तों के साथ बाहर खाने का प्लान बनायेंगे। राजनीति से जुड़े लोगों को सोच समझकर फैसला लेना चाहिए। आज आप नया सामान खरीदने का मन बना सकते हैं। आज अपने व्यापार में बदलाव लायेंगे, इससे आपको अच्छा मुनाफा होगा। आज आपका स्वास्थ्य अच्छा रहेगा। कन्या के पैर छूकर आशीर्वाद लें, आपको मेहनत रंग लायेगी।

सिंह राशि: आज आपका दिन अच्छा रहेगा। व्यापार में अनुकूल स्थितियां बनी रहेंगी। आज आपको बड़ों का सहयोग मिलेगा। आज बच्चों के साथ आप समय बिताएंगे। आज आपको वाहन सुख के योग बन रहे हैं। बुजुर्गों की धार्मिक कार्यों में आस्था बढ़ेगी। लवमेट आज एक दूसरे की भावनाओं की कद्र करेंगे। स्कन्द माता को फूल अर्पित करें, मेहनत के बेहतर परिणाम मिलेंगे।

कन्या राशि: आज आपका दिन उत्तम रहेगा। आज आपका आर्थिक पक्ष मजबूत बनेगा। बिजनेस मैन की रुकी डील आज फाइनल होगी। आज नए क्लाइंट्स के साथ मीटिंग करेंगे। अविवाहितों के चल रहे रिश्ते की बात जल्द पक्की होगी। आप दोस्तों के साथ कुछ खुशी के पल बितायेंगे। किसी के सहयोग से आपको लाभ होगा।

वक्फ विधेयक को समझना: मिथब नाम उजागर किये गए तथ्य

-वक्फ संशोधन विधेयक के खिलाफ भ्रामक जानकारी फैलाने के अभियान का पर्दाफाश

हर्षरंजन

कुछ राजनीतिक संस्थाओं और मुस्लिम समुदाय के भीतर निहित स्वार्थी समूहों द्वारा जानबूझकर अशांति का वातावरण बनाने के लिए भ्रामक जानकारी फैलाने के कारण, वक्फ संशोधन विधेयक 2024 विवाद का विषय बन गया है। पारदर्शिता सुनिश्चित करने, भ्रष्टाचार पर अंकुश लगाने और वक्फ संपत्तियों के शासन को सुव्यवस्थित करने के उद्देश्य से बनाए गए इस विधेयक को इन समूहों द्वारा इतना अधिक विवृत किया गया है कि इसकी मूल पहचान ही बदल गयी है। ये निहित स्वार्थ से भरे समूह समुदाय के कल्याण की तुलना में अपने स्वयं के विशेषाधिकारों की रक्षा करने को लेकर अधिक चिंतित हैं।

संशोधन के पीछे का सच

इस विधेयक का विरोध मुख्य रूप से उन लोगों द्वारा किया जा रहा है, जो लंबे समय से वक्फ संस्थानों में पारदर्शिता की कमी से लाभान्वित हुए हैं। ऐतिहासिक रूप से, कुछ समूहों ने वक्फ संपत्तियों पर महत्वपूर्ण नियंत्रण बनाए रखा है और उनकी पहचान संवर्धित है। उनका विरोध धार्मिक अधिकारों से जुड़ी वास्तविक चिंताओं से नहीं, बल्कि वर्षों से कुप्रब्रिथित अकूत संपत्तियों और वित्तीय संसाधनों पर अपना नियंत्रण बनाए रखने की इच्छा से प्रेरित है। यदि उनके इरादे वास्तव में समुदाय के कल्याण से जुड़े थे, तो क्या वे बता सकते हैं कि वक्फ संपत्तियों से होने वाली आय में साल दर साल लगातार गिरावट क्यों आ रही है

इसमें से सबसे बड़ी विक्तियों में से एक का दावा है कि यह विधेयक सरकार को वैध वक्फ संपत्तियों को जब्त करने में सक्षम बनाता है। वास्तव में, संशोधन केवल जिला कलेक्टर को गलत तरीके से वर्गीकृत संपत्तियों की समीक्षा करने का अधिकार देता है, खास कर ऐसे मामलों में जहां सरकारी या निजीभूमि को गलत तरीके से वक्फ की संपत्ति का



नाम दिया गया है। यह उपाय सही स्वामित्व सुनिश्चित करता है और धोखाधड़ी के दावों से बचाता है, जिससे समुदाय और व्यापक सार्वजनिक हित दोनों को लाभ होगा।एक और व्यापक रूप से फैलाया गया मिथक यह है कि विधेयक वक्फ संपत्तियों के सर्वेक्षण को समाप्त कर देता है। इसके विपरीत, यह जिला कलेक्टर को जिम्मेदारी सौंपकर प्रक्रिया को मजबूत करता है, जो स्थापित राजस्व प्रक्रियाओं का उपयोग करके सर्वेक्षण पूरा करेंगे, जिससे निहित स्वार्थी तत्वों द्वारा अशुद्धियों और संभावित हेरफेर को समाप्त किया जा सकेगा।

विरोधियों के पाखंड को उजागर करना

इस विधेयक के सबसे मुखर आलोचक वे हैं, जो लंबे समय से वक्फ संपत्तियों के प्रमुख लाभार्थी रहे हैं। उनका विरोध इन संपत्तियों पर बने अपने वित्तीय साम्राज्यों की रक्षा करने से जुड़ा एक सुनियोजित कदम है। इन संगठनों ने ऐतिहासिक रूप से वक्फ संसाधनों पर एकाधिकार बनाए रखा है तथा वे समुदाय के वंचित वर्गों के लिए निर्धारित धनराशि का अपने स्वयं के एजेंडों के लिए उपयोग करते रहे हैं।पाखंड बहुत बड़ा है। वे मुस्लिम समुदाय के हितों की कवालत करने का दावा करते हैं, जबकि उन्होंने दशकों से व्यक्तिगत लाभ के लिए वक्फबोर्डों में हेर फेर कियाहै। भारत में कई वक्फ बोर्ड इन समूहों से जुड़े व्यक्तियों द्वारा संचालित हैं,

आपदा-विपदा में परस्पर सहयोग हो

हरिशंकर व्यास

म्यांमार में भयावह भूकंप आया! शायद ही कभी मालूम पड़े कि हजारों भरे या लाखों! लाखों का जुमला इसलिए है कि 7.7 तीव्रता के झटकों की मौतों, घायलों और बरबादी का म्यांमार में हिसाब रखने वाला है कौन यह वह देश है, जहां दशकों से भेड़ियों का सैनिक शासन है। लोग बेचारे बौद्ध हैं और वे आजादी के बाद से ज्यादातर समय तानाशाही में जी रहे हैं। इनमें वह कोई जिंदादिली, गुदां नहीं है जो बतौर मनुष्य अपने आप पर सोच सके कि वे कैसे जी रहे हैं। कथित ताकतपूर्ण सैनिक शासन के बावजूद म्यांमार के कई इलाकों में अलग-अलग नस्ली, बागी संगठनों के शासन बाड़े हैं। इसी के चलते थाईलैंड की सीमा से लगे इलाके में चीनी माफियाओं, अपराधी गिरोहों के ऐसे सेंटर हैं, जहां इंडोनेशिया, फिलीपीन, भारत आदि के बेरोजगार लड़के-लड़कियां नौकरी के झांसे में फंसे बंधुआ हैं। उनसे फोन करवा फांड होता है। फिर रोहिंग्या मुसलमानों के इलाके हैं, जहां से लाखों लोगों को सेना ने म्यांमार से भगाया है। वे बांग्लादेश के शरणार्थी कैंपों से लेकर भारत में मुंबई, दिल्ली तक फैले हुए हैं।

बहरहाल, भूकंप की खबर आई तो म्यांमार की मदद के लिए कोई नहीं दौड़ा। कहीं चिंता नहीं हुई। खबर में बैंकॉक के विजुअल ज्यादा दिखे। इसलिए क्योंकि पहली बात म्यांमार के सैनिक तानाशाहों ने दुनिया से नाता नहीं रखा है। उनकी पटरी चीन, रूस जैसे तानाशाह देशों से ही पटती है। फिर देश में मीडिया के नाम पर जो है वह सरकारी है। म्यांमार विश्व विरादरी में अछूत है। इसलिए भूकंप की खबर के बाद वैश्वक प्रतिक्रिया में यह भाव था आया होगा भूकंप, हमें क्या लेना!

ध्यान रहे चीन, रूस और भारत के मदद के लिए आगे आने जैसी बातों का अर्थ नहीं है। प्रधानमंत्री नरेंद्र मोदी ने सैनिक शासन के प्रमुख से बात कर म्यांमार की मदद में 'ऑपरेशन ब्रम्मा' के जुमले में राहत

सामग्री भेजने की जो हेडलाइन बनाई है उसका वैसा ही अर्थ है, जैसे नेपाल में भूकंप के बाद भारत की मदद थी, जिससे नेपाल में हल्ला हुआ 'थोथा चना बाजे चना'!

तभी सोचें, भारत के पड़ोसियों और दक्षिण एशिया के देशों की दशा पर! सभी देश अपने को ऐसे बाढ़ों में कनवर्ट किए हुए हैं, जो भीड़ के कारण चिन्हित है मगर बाजार के रूप में। दक्षिण एशिया की समस्याओं, गरीबी, जलवायु परिवर्तनों, आपदाओं-विपदाओं, आपसी और अंदरूनी कलह जैसे पहलुओं से बाकी दुनिया का विशेष सरोकार नहीं है। ऐसा इसलिए भी है क्योंकि दक्षिण एशिया का हर देश अपने आपको तुरंम खां मानता है। जैसे म्यांमार अछूत है वैसे ही अफगानिस्तान अछूत है। अफगानिस्तान के तालिबान ने अपने बाड़े से गैर-मुसलमानों को भगाया तो म्यांमार ने उधर मुसलमानों को खदेड़ा। अफगानिस्तान और पाकिस्तान दोनों इस्लामी देश हैं और कल भी खबर थी कि खैबर पख्तुन्ख्वा में तहरीके तालिबान ने पाकिस्तानी सैनिकों को मारा। म्यांमार और श्रीलंका दोनों बौद्ध बहुल हैं और दोनों एक दूसरे प्रति सदै हैं। भारत और नेपाल हिंदू बहुल हैं मगर नेपाल काफी हद तक अब चीनपरस्त है। बांग्लादेश में क्या हो रहा है, इसका हमें ताजा अनुभव हैं। उसके पास अब चीन की पूंछ पकड़ने के अलावा कोई विकल्प नहीं है।

दक्षिण एशिया के देशों में जहां रिश्ते टूट, संवेदनहीन, अविश्वासी हैं वही अब डोनाल्ड ट्रंप के राष्ट्रपति बनने के बाद जाहिर है कि मानवीयता में मदद के उस वैश्विक कुबेर के दरवाजे बंद हैं, जिसने दूसरे महायुद्ध के बाद दान, दया और दयालुता की भी एक विश्व व्यवस्था बनाई थी।

इस अनहोनी के वैश्विक मायने हैं तो दक्षिण एशिया के लिए भी हैं। बांग्लादेश में लाखों रोहिंग्या शरणार्थी हैं। उनकी मदद के लिए सन् 2007 से अब तक अमेरिका कोई 2.7 अरब डॉलर से ज्यादा खर्च कर चुका है। डोनाल्ड ट्रंप ने उस विभाग-एजेंसी को ही खत्म कर जिया है, जिससे

जोरा जनैतिक और वित्तीय लाभ के लिए इन निधियों का गलत इस्तेमाल करते रहे हैं। इस अनियंत्रित गलत इस्तेमाल को संशोधन समाप्त करना चाहता है, जिससे वे सुधार के सबसे मुखर विरोधी बन गये हैं।

वक्फ को सच्चे लाभार्थियों के लिए मजबूत करना

चुनिंदा समूहों के एकाधिकार को तोड़ने के अलावा, यह विधेयक सुन्नी, शिया, बोहरा, आगाखानी और पिछड़े मुस्लिम समुदायों सहित विभिन्न मुस्लिम संप्रदायों के प्रतिनिधित्व को अनिवार्य करके समावेशी भावना को बढ़ाता है, जिससे वक्फ संपत्तियों का निष्पक्ष और लोकतांत्रिक शासन सुनिश्चित होगा। इसके अलावा, वक्फ बोर्डों में गैर-मुस्लिम विशेषज्ञों को शामिल करने से मुस्लिम नियंत्रण को खतरा नहीं है, बल्कि इससे जवाब देही बढ़ती है और कुप्रबंधन को रोकने में बाहरी निगरानी की सुविधा प्राप्त होती है।इस विधेयक में वित्तीय ऑडिट और पारदर्शी लेखा पद्धतियों को भी शामिल किया गया है, ताकि वक्फ कोष का दुरुपयोग रोका जा सके। समय-समय पर रिपोर्टिंग की आवश्यकताएं और वक्फ न्यायाधिकरण के निर्णयों के विरुद्ध उच्च न्यायालयों में अपील करने की सुविधा कानूनी निगरानी को और मजबूत करेगी, जिससे वक्फ संपत्तियों द्वारा अपने निश्चित उद्देश्य पूरा करना, जरूरतमंदों को लाभ पहुंचाना और भारत की समृद्ध समन्वयकारी विरासत को संरक्षित करना सुनिश्चित होगा।

सुधार की आवश्यकता

उपयोगकर्ता द्वारा वक्फ प्रावधान को हटाने की सरकार की पेशकश वक्फ संपत्ति के दावों में अस्पष्टता को समाप्त करने की दिशा में एक और महत्वपूर्ण कदम है। इस प्रावधान का दुरुपयोग बिना औपचारिक वक्फ समर्पण के भूमि पर अवैध रूप से दावा करने के लिए किया गया है, जिससे अंतहीन कानूनी विवाद और भूमि अतिक्रमण हुए हैं। पंजीकरण प्रक्रियाओं को सुव्यवस्थित करके, संशोधन निजी और सार्वजनिक दोनों प्रकार की भूमि को गलत दावों से बचाता है, यह सुनिश्चित करता है कि केवल कानूनी रूप से घोषित वक्फ संपत्तियों को ही मान्यता मिले।

दुनिया भर को दान या मदद जाती थी। इस एजेंसी का चालू वर्ष में 58 अरब डॉलर का बजट था। ट्रंप ने एक झटके में एजेंसी पर ताले लगा दिए। तय मानें अमेरिका द्वारा हाथ खींच लेने के बाद संयुक्त राष्ट्र संघ (यूएनओ) की एजेंसियां भी मदद के मामले में कंगली हो जानी हैं। जब दुनिया का सबसे अमीर देश अमेरिका बदल गया है और उसे प्रभाव और पुण्यता की चिंता नहीं है तो बाकी अमीर देश भी अपने हाथ खींचेंगे। रोहिंग्या तब कैंपों से भाग किधर आएंगे भारत में!

तो न म्यांमार के भूकंप पर कोई फिक्र और रोहिंग्या की चिंता। ऐसे ही पश्चिम एशिया के गाजा में इजराइल बनाम हम्मास की लड़ाई में बेयर और बेमौत मरते लोगों पर गौर करें। क्या वहां के मनुष्यों की कोई चिंता करते हुए है सही है वे मुसलमान हैं और मुसलमान के साथ कुछ भी हो वह दोनों मायनों में एक ही भाव लिए हुए हैं। एक तरफ इस्लामी धर्म गुरु जाकिर नाईक दलीलें बनाते हुए होंगे कि अल्लाह की यही प्लानिंग है तो दूसरी तरफ राय होगी ये इसी लायक हैं। तभी हैरानी नहीं है जो न इजराइल पसीज रहा है और न हम्मास पसीजा है। हम्मास हो या उसके पीछे का ईरान या कोई भी मददगार, उसे इतना तो सोचना चाहिए था कि जब सब खंडहर हो गया है, रमजान के समय में भी राशन का टोटा है तो सभी यहूदी बंधकों की रिहाई कर अपने लोगों को सांस लेते दें।

इससे भी बड़ा अहम सवाल बगल के मिश्र, जोर्डन, सऊदी अरब, कुवैत, खाड़ी देशों पर है। क्या इनमें फिलस्तीनियों के यहां जैसे भी हो खाने-पीने के सामान को पहुंचाने की जिद्द नहीं होनी थी मुस्लिम छात्रों और नौजवानों ने अमेरिका के विश्वविद्यालयों, कैंपस और लंदन की सड़कों पर प्रदर्शन किया लेकिन काहिरा और इरियाद में नहीं। क्या इन्हें फिलस्तीनी शरणार्थियों, बेघर लोगों के लिए बेसिक जरूरतों की सप्लाई बनवाए रखने के प्रदर्शन नहीं करने थे लेकिन इनके प्रदर्शन इजराइल के विरोध की प्राथमिकता में थे न कि मानवीयता के तकाजे में!

जल संकट का समाधान: परंपरागत ज्ञान और आधुनिक तकनीक का संगम



- डॉ. सत्यवान सौरभ

जल संकट आज की दुनिया के सबसे गंभीर मुद्दों में से एक है। बढ़ती जनसंख्या, अनियंत्रित औद्योगीकरण, और जलवायु परिवर्तन ने पानी की उपलब्धता पर गंभीर प्रभाव डाला है। इस संकट से निपटने के लिए हमें परंपरागत जल संरक्षण तकनीकों और आधुनिक विज्ञान व तकनीक के समन्वय की आवश्यकता है। जल संरक्षण का अर्थ है पानी के स्रोतों का समझदारी से प्रबंधन करना ताकि भविष्य में पानी की कमी न हो। भारत के पास दुनिया का केवल 4 प्रतिशत मीठा पानी है, लेकिन इसकी 18ब आबादी जल संकट से जूझ रही है। इस समस्या को हल करने के लिए सरकार और समुदायों की भागीदारी जरूरी है। आंध्र प्रदेश में जल शक्ति अभियान और नीरू-चैट्ट जैसी योजनाओं ने पानी की उपलब्धता बढ़ाने में मदद की है।

स्थानीय समुदाय अपने पारंपरिक ज्ञान और नए तकनीकी उपायों को अपनाकर पानी का बेहतर उपयोग कर सकते हैं। महाराष्ट्र का हिवरे बाजार मॉडल इस गाँव में पारंपरिक और आधुनिक तकनीकों का उपयोग करके भूजल स्तर बढ़ाया गया। वर्षा जल संचयन और कुओं की सफाई से यहाँ जल उपलब्धता बढ़ी। रावस्थान की जोहड़ प्रणाली छोटे-छोटे तालाबों (जोहड़) के निर्माण से भूजल स्तर सुधरा और सूखे की समस्या कम हुई। उत्तराखंड की चाल-खाल प्रणाली ये छोटे जलाशय वर्षा जल को संग्रहीत कर भूजल पुनर्भरण में मदद करते हैं। पानी के कुशल उपयोग के लिए पारंपरिक तरीकों और नई तकनीकों को अपनाना जरूरी हैं। नागालैंड की जाबो कृषि पद्धति यह विधि बारिश के पानी को इकट्ठा कर खेती के लिए उपयोग करती है, जिससे सूखे की मार कम होती है। राजस्थान के टांके वर्षा जल संग्रहण के लिए बनाए गए

जल संरक्षण एक सांस्कृतिक जिम्मेदारी है, पारंपरिक ज्ञान और आधुनिक तकनीकों को मिलाकर जल संकट से बचा जा सकता है, भारत में जल संरक्षण का एक समृद्ध इतिहास रहा है, हमारे पूर्वजों ने भौगोलिक और जलवायु परिस्थितियों के अनुसार जल संरक्षण की अनेक प्रणालियाँ विकसित की थीं, जो आज भी प्रासंगिक हैं।

छोटे जल भंडार हैं, जिनमें अब आधुनिक निस्पंदन तकनीक की जोड़ी जा रही है। तमिलनाडु में एरियों (तालाब) प्रणाली वह प्रणाली वर्षा जल को संग्रहित कर सिंचाई और पेयजल आपूर्ति में मदद करती है।

जल संरक्षण के लिए जंगल, नदी, तालाब और मिट्टी को संतुलित बनाए रखना जरूरी है। राजस्थान में ओरण (पवित्र वन) क्षेत्रों में जल स्रोतों और जैव विविधता की सुरक्षा होती है, जिससे मरुस्थलीकरण को रोका जाता है। मेघालय की झरना पुनरुद्धार परियोजना के तहत वनों और जलरक्षण क्षेत्रों को पुनर्जीवित किया जा रहा है, जिससे जल स्रोत संरक्षित हो रहे हैं। मध्य प्रदेश में नर्मदा सेवा यात्रा पहल का उद्देश्य नर्मदा नदी के किनारे पेड़ लगाकर जल संरक्षण और पर्यावरण सुधार को बढ़ावा देना है। महाराष्ट्र की पानी पंचायतें और झारखंड की ग्राम सभाएँ जल संसाधनों के न्यायसंगत उपयोग को सुनिश्चित कर रही हैं।

जलवायु परिवर्तन और अनियमित बारिश जल संकट को बढ़ा सकते हैं। ऐसे में परंपरागत जल संरक्षण प्रणालियाँ मददगार साबित हो सकती हैं। बुंदेलखंड में सूखा रहत कार्य-तालाबों के पुनर्निर्माण और वर्षा जल संचयन से इस क्षेत्र में पानी की समस्या कम हो रही है। लद्दाख में सदियों में कुत्रिम हिमनद बनाए जाते हैं, ताकि गर्मियों में इनसे पानी मिलता रहे। हालांकि, बढ़ते तापमान से यह विधि चुनौतियों का सामना कर रही है। गुजरात में वाडी प्रणाली में जल संरक्षण के लिए टपक सिंचाई और बहुफसलीय खेती अपनाई जाती है। जलवायु परिवर्तन, औद्योगिक प्रदूषण, असमान जल वितरण और सरकारी योजनाओं में पारंपरिक प्रणालियों की अनदेखी प्रमुख बाधाएँ हैं। समुदायों को जोड़कर संसाधनों के प्रबंधन में अधिकार अभिप्रेषण चाहिए ताकि वे जल को संधारणीय रूप से उपयोग कर सकें। महाराष्ट्र की पानी पंचायतें इन पंचायतों के माध्यम से किसानों को पानी का न्यायसंगत वितरण सुनिश्चित किया जाता है। झारखंड में ग्राम सभा अधिपतिय के तहत गाँव की सभाएँ छोटे जलाशयों का प्रबंधन कर रही हैं। ओडिशा में पाणी पंचायतः यह योजना सामुदायिक भागीदारी से जल प्रबंधन को बढ़ावा देती है। शहरों को अधिक पानी दिया जाता है, जिससे ग्रामीण क्षेत्रों में कमी हो जाती है। उदाहरण के लिए, चेन्नई के लिए आसपास के गाँवों से पानी लिया जाता है, जिससे किसानों को परेशानी होती है। हिमालय के

ग्लेशियर तेजी से पिघल रहे हैं, जिससे गंगा जैसी नदियों का प्रवाह कम हो रहा है और जल संकट बढ़ रहा है।

पारंपरिक जल संरक्षण प्रणालियों को सरकारी योजनाओं में ज्यादा महत्व नहीं दिया जाता। कई उद्योग अपशिष्ट जल को नदियों और तालाबों में छोड़ देते हैं, जिससे जल स्रोत दूषित हो जाते हैं।

परंपरागत जल संरक्षण प्रणालियों को कानूनी दर्जा मिलना चाहिए। वैज्ञानिक संस्थानों, सरकारी एजेंसियों और स्थानीय समुदायों के बीच साझेदारी को मजबूत करना चाहिए। IIT मद्रास ग्रामीण इलाकों में वर्षा जल संचयन के लिए तकनीकी सहायता दे रहा है। जल प्रबंधन योजनाओं में स्थानीय लोगों की भागीदारी बढ़ानी चाहिए। जल, जंगल और भूमि को एक साथ जोड़कर संरक्षण योजनाएँ बनानी चाहिए। आधुनिक तकनीकों और पारंपरिक ज्ञान को मिलाकर जलवायु परिवर्तन के प्रभावों को कम करने की रणनीति बनाई जानी चाहिए। शहरी जल पुनर्चक्रणः शहरों में अपशिष्ट जल को पुनः उपयोग में लाने की प्रणाली विकसित करनी चाहिए। जल संरक्षण केवल सरकारी प्रयासों से संभव नहीं है, बल्कि इसमें समुदायों की भागीदारी भी बहुत जरूरी है।

पारंपरिक ज्ञान और आधुनिक तकनीक को मिलाकर जल संसाधनों का कुशल प्रबंधन किया जा सकता है। जल शक्ति अभियान और मनरेगा जैसी योजनाओं के साथ AI आधारित निगरानी प्रणाली को जोड़कर जल संकट से निपटने में मदद मिलेगी और भविष्य के लिए जल सुरक्षा सुनिश्चित होगी। कानूनी मान्यता, वैज्ञानिक सहयोग, स्थानीय भागीदारी, जल पुनर्चक्रण और जलवायु प्रणालियाँ हमें स्थिरता और स्थानीय अनुकूलन का ज्ञान देती हैं, जबकि आधुनिक तकनीकें जल संसाधनों के कुशल प्रबंधन में सहायता कर सकती हैं। यदि हम दोनों का संगम करके कार्य करें, तो जल संकट का स्थायी समाधान प्राप्त किया जा सकता है। बूँद-बूँद से घड़ा भरता है – जल संरक्षण की दिशा में एक छोटा प्रयास भी भविष्य में बड़ा बदलाव ला सकता है।



कोलकाता (ए.) । पश्चिम बंगाल में भर्ती प्रक्रिया से जुड़े एक बड़े घटनाक्रम में सर्वोच्च न्यायालय ने २५ द्वाारा संसंचालित और राज्य-साहायता प्राप्त स्कूलों में नज्य द्वारा शिक्षकों और गैर-शिक्षण कर्मचारियों को नियुक्तियों को अमान्य करार देने वाले कलकत्ता उच्च न्यायालय के फैसले को बरकरार रखा है। ३ अक्टूबर, २०२५ को दिए गए सर्वोच्च न्यायालय के फैसले ने पहले के फैसले को पुष्ट करते हुए कहा कि भर्ती प्रक्रिया गंभीर अनियमितताओं से दूषित थी, जिसके कारण इन नियुक्तियों को रद्द कर दिया गया। मुख्य न्यायाधीश संजय खन्ना और न्यायमूर्ति संजय कुमार ने अध्यक्षता वाले पीठ ने निष्कर्ष निकाला कि विचारधारा भर्ती प्रक्रिया में बुनियादी तौर पर खामियां थीं। अतएव फैसले में न्यायालय ने कहा कि भर्ती प्रक्रिया में हेरफेर ने नियुक्तियों की ईमानदारी को इस हद तक प्रभावित किया है कि उन्हें बरकरार नहीं रखा जा सकता।

स्टाइल और ग्लैमर के मामले में दिशा पाटनी पर भी भारी पड़ती है नभा नतेश, अदाओं से चलाती है खंजर

बॉलीवुड में जब भी सबसे खूबसूरत और फिट एक्ट्रेसज की बात होती है तो इस लिस्ट में दिशा पाटनी का नाम पहले नंबर पर आता है। दिशा अपनी अदाओं, लटकौं-झटकों और अलग-अलग स्टाइल से लोगों का दिल जीत लेती हैं। उनके कूल कपड़े हमेशा ही चर्चा में रहते हैं। दिशा हमेशा कम्फी केजुअल लुक में रहना पसंद करती हैं। वैसे टॉलीवुड में भी एक हीरोइन ऐसी हैं जो लक्स, ग्लैमरस और स्टाइलिंग के मामले में दिशा पाटनी से जरा भी पीछे नहीं हैं। सोशल मीडिया पर छाई रहने वाली ये हसीना दिशा पाटनी को भी कई मामलों में फेल करती हैं और इनके चाहने वालों की भी लंबी लिस्ट है। इन दिनों इनके पास कई फिल्मी ऑफर हैं और ये साउथ की सबसे व्यस्त एक्ट्रेसज में से एक हैं।

क्या अब आप पहचान पाए कि आखिर ये हीरोइन है कौन ? ये एक्ट्रेस कोई और नहीं बल्कि नभा नतेश हैं। एक्ट्रेस अपने स्पेशल गानों से फिल्मों में धूम मचाती रहती हैं। इन दिनों एक्ट्रेस धिबली



आर्ट को वजह से चर्चा में आई हैं। इन्होंने कई धिबली आर्ट फोटो पोस्ट की हैं। वो अपनी हर धिबली आर्ट फोटो में प्यारी लगी हैं। नभा नितेश सोशल मीडिया पर काफी एक्टिव रहती हैं। उनकी तगड़ी फैन फॉलोइंग है। इंस्टाग्राम पर उनके 5 मिलियन से भी ज्यादा फॉलोवर्स हैं। इनकी हर तस्वीर सोशल मीडिया पर आते ही वायरल हो जाती है। नभा काफी फिट हैं और जिम में पसीने बहाने के अलावा एक्ट्रेस डांस के जरिए भी खुद को काफी फिट रखती हैं। इस्मार्ट शंकर, डार्लिंग, अल्लुदु अधुर्स, मायस्ट्रो, वज्रकाया, नातु दोचुकुंदेवाते जैसी फिल्मों में शानदार अभिनय करती नजर आ चुकी हैं। इसके अलावा भी उनके पास कई फिल्में रिलीज के लिए तैयार हैं। एक्टर निखिल के साथ फिल्म स्वयंभू में नजर आएंगी। इसमें संयुक्ता मेनन भी उनके साथ लीड रोल में हैं। ऐसा भी कहा जा रहा है कि नभा नतेश निर्देशक गोपीचंद मालिनेनी और बॉलीवुड स्टार सनी देओल की आने वाली फिल्म में एक स्पेशल गॉन करने वाले हैं। हालांकि इस पर अभी तक कोई आधिकारिक घोषणा नहीं हुई है। दूसरी ओर नभा नतेश को इस समय तेलुगु फिल्म इंडस्ट्री में कई ऑफर मिल रहे हैं। नागबंधम में भी एक्ट्रेस लीड रोल निभाती नजर आएंगी।

दिशा पाटनी को लेकर 'फौजी' के निर्माताओं ने दिया बड़ा अपडेट, कहा- टीम ने नहीं किया संपर्क



हाल ही में ऐसी खबरें आई थीं कि अभिनेत्री दिशा पाटनी को प्रभास की आने वाली पीरियड ड्रामा फिल्म 'फौजी' में दूसरी अहम भूमिका के लिए चुना गया है, लेकिन फिल्म की प्रोडक्शन टीम ने इसे खारिज कर दिया है। टीम ने साफ किया है कि उन्होंने इस भूमिका के लिए अभिनेत्री से कभी संपर्क नहीं किया।

फौजी में नहीं होंगी दिशा

मनी कंट्रोल की एक रिपोर्ट के मुताबिक, एक प्रोडक्शन हेड ने स्पष्ट किया है "यह सब अफवाह है, और हमने दिशा पाटनी से संपर्क नहीं किया है। मुख्य भूमिका के लिए कास्टिंग हो चुकी है, और दूसरी मुख्य भूमिका वाली अभिनेत्री होने की खबर झूठी है।"

दिशा से नहीं किया गया संपर्क

दिशा ने अभी तक इन खबरों पर कोई प्रतिक्रिया नहीं दी है। इससे पहले, यह बताया गया था कि दिशा फौजी में दूसरी मुख्य भूमिका निभाएंगी। यह भी कहा गया था कि दिशा से एक्शन से भरपूर फिल्म के 'ग्लैमर' को बढ़ाने के लिए संपर्क किया गया था।

फिल्म में होंगे ये किरदार

आपको बता दें कि फिल्म 'फौजी' का निर्देशन हनु राघवपुडी ने किया है। 'फौजी' एक बहुप्रतीक्षित पीरियड रोमांस है। फिल्म में प्रभास अहम किरदार में होंगे। इसके अलावा फिल्म में इमानवी इस्माइल, जया पर्दा और मिथुन चक्रवर्ती नजर आएंगे।

'फौजी' के अलावा साउथ अभिनेता प्रभास 'स्पिरिट', 'द राजा साब' के अलावा भी कई बड़े प्रोजेक्ट्स में नजर आएंगे। 'स्पिरिट' का निर्देशन संदीप रेड्डी वांगा कर रहे हैं। इस फिल्म में प्रभास एक पुलिस अफसर की भूमिका में नजर आएंगे। वहीं, 'द राजा साब' एक हॉरर-कॉमेडी फिल्म है।

छोरी 2 से नुसरत भरुचा की नई झलक जारी, ट्रेलर की रिलीज तारीख से उठा पर्दा

काफी समय से नुसरत भरुचा अपनी फिल्म छोरी 2 को लेकर सुर्खियां बटोर रही हैं। फिल्म का दर्शक बेसब्री से इंतजार कर रहे हैं, जो जल्द खत्म होने वाला है। यह फिल्म छोरी का सीक्वल है, जो 26 नवंबर, 2021 को ओटीटी प्लेटफॉर्म अमेजन प्राइम वीडियो पर रिलीज हुई थी। अब 4 साल बाद फिल्म का सीक्वल आ रहा है। अब छोरी 2 से नुसरत की नई झलक सामने आ गई है, जिसमें अभिनेत्री काफी सहमी हुई दिख रही हैं। टी-सीरीज ने अपने आधिकारिक एक्स हेंडल पर छोरी 2 का पोस्टर साझा किया है। इसके कैप्शन में उन्होंने लिखा, इस बार...अंधेरा और गहरा है। फिल्म का ट्रेलर आज 3 अप्रैल को रिलीज होगा। फिल्म का टीजर पहले ही सामने आ चुका है।

हर महिला को आनी चाहिए इन 5 तरह की साड़ी पहनने की कला, लगेंगी बेहद खूबसूरत

साड़ी भारतीय महिलाओं के लिए एक सदाबहार और पारंपरिक परिधान है।

यह न केवल सुंदरता का प्रतीक है, बल्कि इसे पहनना भी बहुत आरामदायक होता है। अलग-अलग साड़ी पहनने के तरीके न केवल आपके लुक को खास बना सकते हैं, बल्कि आपके व्यक्तित्व को भी उजागर करते हैं। आइए आज हम आपको कुछ ऐसे साड़ी पहनने के तरीके बताते हैं, जो हर महिला को आने चाहिए और जो आपके लुक को और भी खास बना सकते हैं।

बंगाली तरीका

बंगाली तरीके से साड़ी पहनना बहुत आसान और आकर्षक होता है। इसमें आपको पल्लू को सामने से पीछे की ओर ले जाना होता है और फिर इसे कमर पर बांधना होता है। इसमें पल्लू को थोड़ा लंबा छोड़ना चाहिए ताकि यह आपके पूरे शरीर को ढक सके। यह तरीका खासतौर पर त्योहारों और विशेष मौकों पर बहुत अच्छा लगता है क्योंकि इसमें एक शाही और पारंपरिक लुक मिलता है।

महाराष्ट्रीयन तरीका

महाराष्ट्रीयन तरीके से साड़ी पहनना भी एक दिलचस्प अनुभव हो सकता है। इसमें आपको पल्लू को एक तरफ से



दूसरी तरफ ले जाना होता है और फिर इसे कमर पर बांधना होता है। इस तरीके में पल्लू को थोड़ा छोटा रखना चाहिए ताकि

यह आपके पूरे शरीर को ढक सके। यह तरीका खासतौर पर त्योहारों और विशेष मौकों पर बहुत अच्छा लगता है क्योंकि इसमें एक शाही और पारंपरिक लुक मिलता है।

गुजराती तरीका

गुजराती तरीके से साड़ी पहनना थोड़ा मुश्किल हो सकता है, लेकिन इसका लुक बहुत ही खास होता है। इसमें आपको पल्लू को एक तरफ से दूसरी तरफ ले जाना होता है और फिर इसे कमर पर बांधना होता है। इसमें पल्लू को थोड़ा लंबा छोड़ना चाहिए ताकि यह आपके पूरे शरीर को ढक सके।

यह तरीका खासतौर पर त्योहारों और विशेष मौकों पर बहुत अच्छा लगता है क्योंकि इसमें एक शाही और पारंपरिक लुक मिलता है।

दक्षिण भारतीय तरीका

दक्षिण भारतीय तरीके से साड़ी पहनना सबसे आसान होता है, लेकिन इसका लुक बहुत आकर्षक होता है। इसमें आपको पल्लू को एक तरफ से दूसरी तरफ ले जाना होता है और फिर इसे कमर पर बांधना होता है। इस शैली में पल्लू को थोड़ा छोटा रखना चाहिए ताकि यह आपके पूरे शरीर को ढक सके। यह तरीका खासतौर पर त्योहारों और विशेष मौकों पर बहुत अच्छा लगता है क्योंकि इसमें एक शाही और पारंपरिक लुक मिलता है।

पंजाबी तरीका

पंजाबी तरीके से साड़ी पहनना बहुत ही मजेदार होता है। इसमें आपको पल्लू को सामने से पीछे की ओर ले जाना होता है और फिर इसे कमर पर बांधना होता है। इस शैली में पल्लू को थोड़ा लंबा छोड़ना चाहिए ताकि यह आपके पूरे शरीर को ढक सके।

यह तरीका खासतौर पर त्योहारों और विशेष मौकों पर बहुत अच्छा लगता है क्योंकि इसमें एक शाही और पारंपरिक लुक मिलता है।

इब्राहिम अली खान को लेकर परेशान दीया मिर्जा, फिल्म ‘नादानिया’ को लेकर ट्रोल हुए स्टार किड



इब्राहिम अली खान ने अपने एक्टिंग करियर की शुरुआत फिल्म 'नादानिया' से की। फिल्म में इब्राहिम अली खान के अपोजिट श्रीदेवी की बेटी खुशी कपूर नजर आईं। साथ ही फिल्म में दीया मिर्जा ने इब्राहिम अली खान के किरदार की मां का रोल किया था। इस फिल्म में खराब एक्टिंग करने को लेकर इब्राहिम अली खान खूब ट्रोल हुए।

दीया बोलीं मेंटल हेल्थ पर होता है असर

अभिनेत्री दीया मिर्जा ने हाल ही में इब्राहिम अली और खुशी कपूर को सपोर्ट किया। दरअसल, इन स्टार किड्स की फिल्म 'नादानिया' में एक्टिंग देखकर सोशल मीडिया यूजर्स ने खूब ट्रोलिंग की थी। बॉम्बे टाइम्स को दिए गए एक इंटरव्यू में दीया मिर्जा कहती हैं, 'मेरा मानना है किसी को भी पर्सनल लेवल पर टारगेट नहीं करना चाहिए। माना सबको अपनी राय रखने का हक है लेकिन इसकी भी एक सीमा होता है। इससे लोगों की मेंटल हेल्थ पर असर होता है। वो (इब्राहिम और खुशी) यंग एक्टर्स हैं, उन्हें इस तरह से अटैक करना ठीक नहीं है।

शुरुआती करियर का जिक्र किया

एक हालिया इंटरव्यू में दीया मिर्जा ने कहा था, 'जब सोशल मीडिया नहीं था, तब कई एक्टर्स ने अपना फिल्मी करियर शुरू किया, उन्हें खुद में सुधार करने का समय भी मिला। हम सबको शुरुआत में बहुत घबराहट होती थी लेकिन तब इस तरह से टारगेट नहीं किया जाता था।'

जुगल हंसराज संग नजर आईं दीया

फिल्म 'नादानिया' में दीया मिर्जा की जोड़ी जुगल हंसराज के साथ बनीं। फिल्म में वे इब्राहिम अली खान के किरदार के माता-पिता बने थे। धर्मा प्रोडक्शन की इस फिल्म को ओटीटी पर रिलीज किया। फिल्म की कहानी और स्टार किड्स की एक्टिंग दर्शकों को बिल्कुल पसंद नहीं आई।

सनी देओल की जाट का पहला गाना टच किया जारी, जबरदस्त डांस करती दिखीं उर्वशी रौतेला

पिछली बार सनी देओल को फिल्म गदर 2 में देखा गया था, जिसमें हमेशा की तरह उनके काम को काफी सराहा गया। यह फिल्म 2023 की सबसे ज्यादा कमाई करने वाली फिल्मों में से एक है। आने वाले समय में सनी एक से बढ़कर एक फिल्मों में नजर आएंगे। इन्हीं में एक नाम जाट का भी है, जिसके निर्देशन की कमान गोपिचंद मालिनेनी संभाली है। अब निर्माताओं ने जाट का पहला गाना टच किया जारी कर दिया है। टच किया गाने में अभिनेत्री उर्वशी रौतेला जबरदस्त डांस करती दिख रही हैं। इस गाने को मधुबंवी बागची और शाहिद माल्या ने मिलकर गाया है। फिल्म के मेकर्स ने आज इस गाने को लॉन्च किया और यकीन मानिए, टच किया देखते ही लोग अपने डांसिंग शूज पहन लेंगे! गाने में उर्वशी रौतेला अपने बोलड डांस मूव्स, ग्लैमरस लुक और दमदार एक्सप्रेसिवनेस से सबका ध्यान खींच रही हैं। लेकिन सरप्राइज फैक्टर हैं विनीत कुमार सिंह, जो फिल्म में गैंगस्टर सोमलु का किरदार निभा रहे हैं। गाने में वह उर्वशी के साथ धमाकेदार डांस मूव्स दिखाते नजर आ रहे हैं।

किचन में फल-सब्जी काटते समय अपनाएं ये ब्यूटी टिप्स, पैसे और समय दोनों की होगी बचत



कई महिलाओं की ये शिकायत होती है कि घर और ऑफिस का काम करते-करते उन्हें अपने लिए समय निकालने का वक नहीं मिलता है। ऐसे अवसर वह स्किन केयर नहीं कर पाती हैं, कई महिलाओं को घर के काम से फुर्सत नहीं मिलती है। दिन भर साफ-सफाई, किचन का काम, बच्चों की देखभाल करने में उनका सारा समय निकल जाता है। अगर आप भी इस समस्या से परेशान हैं तो ये आर्टिकल आपके बहुत काम का है। यहाँ हम आपको कुछ ऐसे ब्यूटी टिप्स बताते जा रहे हैं जिन्हें आप किचन में सब्जी या फल काटते-काटते भी इस्तेमाल कर सकती हैं। आइए जानते हैं इसके बारे में।

फल काटते समय करें ये काम

अगर आप किचन में कोई फल काटें तो उसके दो चार टुकड़े फ्रीजर में जमने के लिए रख दें। जब ये अच्छी तरह से जम जाएंगे तो ये क्यूब्स अपने चेहरे पर लगाएं। इसे लगाने से पहले अपना चेहरा जरूर पानी से धो लें। इससे आपको आइस फेशियल और फ्रूट फेशियल दोनों का फायदा मिल सकता है। इसके लिए आप कोई भी फल ले सकती हैं जैसे तरबूज, पपीता, केला, आम ले सकती हैं।

सब्जी काटते समय अपनाएं ये ट्रिक्स

किचन में खाना बनाने समय टमाटर की अक्सर जरूरत पड़ती है। ऐसे में आप सब्जी काटें तो टमाटर का एक हिस्सा अलग रख लें। उसमें थोड़ी सी हल्दी मिलाकर आप अपने चेहरे पर लगाएं। इसे आधे घंटे तक चेहरे पर रहने दें। इसके बाद चेहरा पानी से धो लें। इस ट्रिक्स को अपनाने से आपके चेहरे की टैनिंग दूर होगी। इससे चेहरे पर निखार भी आएगा।

शहद, कॉफी और हल्दी से बनाएं फेस पैक

अमूमन हर किचन में शहद, कॉफी और हल्दी होती ही है। इन तीनों को मिलाकर आप अपने लिए फेस पैक तैयार कर सकती हैं। सबसे पहले शहद की डिब्बी में कॉफी पाउडर और बहुत थोड़ी सी हल्दी मिलाएं। अब जरूरत पड़ने पर इसे कभी भी इस्तेमाल करें। खाना बनाने समय भी आप इसे लगा सकती हैं। ये पैक कई दिनों तक चल जाता है।

शुक्रवार 04 अप्रैल 2025,सीहोर

वही होगा मेरा पति, युजवेंद्र चहल संग डेडिंग की अफवाहों के बीच RJ MANVASH ने शेयर किया

नई दिल्ली(ए)। धनश्री वर्मा से तलाक के बाद क्रिकेटर युजवेंद्र चहल के साथ नजर आई आरजे महावश सोशल मीडिया पर काफी सुर्खियां बटोर रही है। क्रिकेट मैच को साथ बैठकर एंजॉय करने के बाद दोनों की दोस्ती चर्चा में आई। महावश ने इंस्टाग्राम पर कुछ फोटोज शेयर की, जिसमें क्रिकेटर के साथ उनकी मजबूत बॉन्ड देखने को मिली। वहीं, अब आरजे महावश ने रिलेशनशिप पर एक वीडियो शेयर किया है, जो सोशल मीडिया पर काफी वायरल हो रहा है। महावश ने हाल ही में अपने आधिकारिक इंस्टाग्राम पर वीडियो शेयर किया है। इसमें उन्होंने रिलेशनशिप पर बात करते हुए कुछ ऐसा कह दिया कि लोगों ने इस वीडियो को युजवेंद्र चहल से जोड़कर देखना शुरू कर दिया। वीडियो में आरजे कह रही है कि मेरी जिंदगी में अगर कोई लड़का आया तो वो बस एक ही होगा, वही दोस्त होगा, वही बेस्ट फ्रेंड होगा, वही मेरा ब्रॉयफ्रेंड होगा और वही पति होगा, मेरी पूरी जिंदगी उसी के इर्द-गिर्द घूमेगी। मुझे नहीं चाहिए भाई कोई फर्जी दोस्त। मैं बाकी किसी लड़के को मुंह नहीं लगाती, क्योंकि मेरा वाला काफी है।

पर एक वीडियो शेयर किया है, जो सोशल मीडिया पर काफी वायरल हो रहा है। महावश ने हाल ही में अपने आधिकारिक इंस्टाग्राम पर वीडियो शेयर किया है। इसमें उन्होंने रिलेशनशिप पर बात करते हुए कुछ ऐसा कह दिया कि लोगों ने इस वीडियो को युजवेंद्र चहल से जोड़कर देखना शुरू कर दिया। वीडियो में आरजे कह रही है कि मेरी जिंदगी में अगर कोई लड़का आया तो वो बस एक ही होगा, वही दोस्त होगा, वही बेस्ट फ्रेंड होगा, वही मेरा ब्रॉयफ्रेंड होगा और वही पति होगा, मेरी पूरी जिंदगी उसी के इर्द-गिर्द घूमेगी। मुझे नहीं चाहिए भाई कोई फर्जी दोस्त। मैं बाकी किसी लड़के को मुंह नहीं लगाती, क्योंकि मेरा वाला काफी है।

आईपीएल में आज मुंबई और लखनऊ के बीच रोमांचक मुकाबले के आसार

शाम 7ः30 बजे से होगा मैच

लखनऊ (ए)। इंडियन प्रीमियर लीग (आईपीएल) में शुक्रवार को लखनऊ सुपर जाईंट्स अपने घरेलू मैदान पर मुंबई इंडियंस का मुकाबला करेगी। इस मैच में सुपर जाईंट्स का लक्ष्य जीत हासिल कर वापसी करना रहेगा। अब तक हुए तीन मैचों में से उसे दो मुकाबलों में हार मिली है। पिछले मैच में उसे पंजाब किंग्स से हार का सामना करना पड़ा था। टीम के कप्तान ऋषभ पंत पर भी सभी की नज़रें रहेंगी। आईपीएल इतिहास के सबसे महंगे खिलाड़ी होने बाद भी ऋषभ अभी तक रन नहीं बना पाये हैं। तीन मैचों को मिला भी दें तो भी उनके 30 से कम रन हैं। इस मैच में अगर लखनऊ को जीत दर्ज करनी है तो कप्तान को रन बनाने होंगे। वहीं दूसरी ओर मुम्बई इंडियंस का सफर भी अब तक अच्छा नहीं रहा है। उसे भी केवल एक ही मैच में जीत मिली है। मुम्बई के भी अनुभवी बल्लेबाज रोहित शर्मा का भी बल्ला अब तक खामोश हैं। ऐसे में वह भी इस मैच में अधिक से अधिक रन बनाने के इरादे से उतरेंगे। इस मैच में उतर रही दोनों ही टीमों की हालत तकरबीन एक ही है। मुंबई को अपने तेज गेंदबाज जसप्रीत बुमराह के नहीं होने का भी नुकसान हुआ है। बुमराह चोटिल होने के कारण इस आईपीएल सत्र से बाहर हैं।

बुमराह की जगह बाएं हाथ के युवा तेज गेंदबाज अश्वनी कुमार ने पिछले मैच में कोलकाता नाइटराइड्स के खिलाफ



शानदार गेंदबाजी की थी जिससे मुम्बई को राहत मिली है। अश्वनी कुमार ने इस मैच में 24 रन देकर 4 विकेट लिए थे। तेज गेंदबाज ने घरेलू क्रिकेट में केवल चार टी20 मैच खेलने के बाद मुंबई की ओर से आईपीएल में पदार्पण करते हुए अर्जंक्य रहाणे, मनीष पांडे, रिकू सिंह और आंद्रे रसेल जैसे स्टार बल्लेबाजों के विकेट लिए थे।

मुंबई को अगर सुपर जाईंट्स के खिलाफ जीत दर्ज करनी है तो रोहित के अलावा अन्य बल्लेबाजों को भी रन बनाने होंगे। वहीं लखनऊ की टीम भी अपने गेंदबाजों के चोटिल होने से परेशान हैं मयंक यादव सहित उसके प्रमुख गेंदबाज फिट नहीं होने के कारण बाहर हैं। शार्दूल ठाकुर के टीम से जुड़ने से हालांकि उसके राहत मिली है। वेस्टइंडीज

खेल समाचार

विराट कोहली को लगी चोट को लेकर बड़ा अपडेट आया सामने, फैस की अटकी सांसें

नई दिल्ली(ए)। रॉयल चैलेंजर्स बेंगलुरु (आरसीबी) के मुख्य कोच एंडी फ्लावर ने कहा कि गुजरात टाइटंस (जीटी) के खिलाफ फील्डिंग के दौरान उंगली में चोट लगने के बावजूद विराट कोहली ठीक हैं और चिंता की कोई बात नहीं है |जीटी द्वारा दिए गए 170 रन के लक्ष्य का पीछा करने के दौरान, 12वें ओवर में कोहली ने एक चौका रोकने की कोशिश की, लेकिन गेंद उनकी उंगली पर लगी और सीमा रेखा के पार चली गई। दर्द के कारण कोहली परेशान दिखे, जिसके बाद टीम का फिजियो उनका इलाज करने मैदान पर आया। हालांकि, कोहली मैदान से बाहर चले गए, लेकिन उनकी उंगली में दर्द बना रहा। जीटी ने यह मुकाबला आठ विकेट से जीत लिया। मैच के बाद एंडी



फ्लावर ने कहा, विराट बिल्कुल ठीक हैं, चिंता की कोई बात नहीं है। एम चिन्नास्वामी स्टेडियम में खेले गए इस मैच में आरसीबी की शुरुआत अच्छी नहीं रही। तेज गेंदबाज मोहम्मद सिराज ने अपनी पुरानी टीम के खिलाफ शानदार गेंदबाजी करते हुए 19 रन देकर तीन विकेट लिए। सिराज को आरसीबी ने सात साल तक टीम में रखने के

बाद रिलीज कर दिया था। फ्लावर ने कहा, टॉस काफी अहम था क्योंकि मैदान पर ओस थी। पहली पारी में गेंद थोड़ी रुककर आ रही थी। यह आमतौर पर चिन्नास्वामी की पिच जैसी नहीं थी, जहां गेंद तेजी से आती है। लेकिन इसका नतीजे पर ज्यादा असर नहीं पड़ा, गुजरात टाइटंस ने हमसे बेहतर खेला और सिराज ने बेहतरीन गेंदबाजी की। उन्होंने आगे कहा, सिराज ने नई गेंद से शानदार स्पेल डाला। उसकी लाइन और लेंथ बहुत अच्छी थी और उसने स्ट्रंस पर लगातार हमला किया। हम सब उसे बहुत पसंद करते हैं और उसकी काबिलियत को जानते हैं। हमने इस बार अच्छी नीलामी की और संतुलित टीम बनाई है। मैं सिराज को आगे के लिए शुभकामनाएं देता हूं।

मोहम्मद सिराज ने अपनी पुरानी टीम आरसीबी के खिलाफ लाया कहर

बेंगलुरु। दाएं हाथ के धाकड़ तेज गेंदबाज मोहम्मद सिराज ने बेंगलुरु के एम चिन्नास्वामी स्टेडियम में अपने घर वापसी का जश्न शानदार अंदाज में मनाया। आईपीएल 2025 के 14वें मैच में गुजरात टाइटन्स का प्रतिनिधित्व करते हुए उन्होंने इस मैदान पर अब तक का अपना सर्वश्रेष्ठ प्रदर्शन किया, जो अपनी पुरानी टीम रॉयल चैलेंजर्स बेंगलुरु के खिलाफ आया। इस शानदार प्रदर्शन के लिए उन्हें प्लेयर ऑफ द मैच पुरस्कार से नवाजा गया। आरसीबी के खिलाफ मैच में सिराज ने 4 ओवर में 19 रन देकर 3 विकेट झटके- उन्होंने फिल साल्ट, देवदत्त पडिक्कल और लियाम लिविंग्स्टोन को आउट किया। वह जीटी की आरसीबी पर शानदार जीत के हीरो रहे। आईपीएल 2025 में अब तक कुल 5 विकेट लेने वाले इस तेज गेंदबाज ने लीग के 18वें सीजन में अपने बेहतर प्रदर्शन का श्रेय लगातार क्रिकेट से ब्रेक को दिया. मैच के बाद बोलते हुए, प्लेयर ऑफ द मैच, सिराज ने कहा, मैं लगातार मैच खेल रहा था, इसलिए मुझे अपनी गलतियों का एहसास नहीं हो रहा था।

विदेश समाचार

अमेरिकन समोआ में 70 प्रतिशत लोग मोटापे से ग्रस्त



वॉशिंगटन (ए)। आज के समय में मोटापा एक बड़ी चुनौती बन गया है, क्योंकि दुनिया भर में लोगों का वजन तेजी से बढ़ रहा है। लेकिन क्या आप जानते हैं कि सबसे ज्यादा मोटे लोग किस देश में रहते हैं ?

वर्ल्ड ओबेसिटी डेटा के अनुसार, दुनिया का सबसे मोटा देश अमेरिकन समोआ है, जहां 70 प्रतिशत लोग मोटापे से ग्रस्त हैं। इसके बाद दूसरे नंबर पर नाऊरू आता है, जो दक्षिण प्रशांत महासागर में स्थित एक छोटा-सा द्वीप देश है। यहां मोटापे की दर 69 प्रतिशत है। तीसरे स्थान पर तोकेलाऊ नामक देश है, जहां 67 प्रतिशत लोग मोटे हैं। चौथे नंबर पर स्थित कुक आर्लैंड्स में यह दर 66 प्रतिशत है, जबकि पांचवें स्थान पर न्यूई आता है, जहां 63प्रतिशत आबादी मोटापे से जूझ रही है। इसके अलावा, टोंगा, तुआलू, समोआ, फेंच पॉलीनेशिया और यूनाइटेड स्टेट्स भी इस सूची में शामिल हैं। मोटापे की उच्च दर वाले अधिकतर देश हाई इनकम कैटेगरी में आते हैं, जहां सुविधाजनक जीवनशैली और

अस्वास्थ्यकर खान-पान की वजह से वजन तेजी से बढ़ता है। अगर भारत की बात करें, तो जंक फूड और बदलती जीवनशैली के कारण यहां भी मोटापा बढ़ रहा है, लेकिन यह अभी भी वैश्विक स्तर पर गंभीर स्थिति में नहीं है। कुल 200 देशों की सूची में भारत 180वें स्थान पर है, जहां मोटापे की दर मात्र 5.38प्रतिशत है। भारत को लोअर मिडिल इनकम वाला देश माना जाता है, जबकि ज्यादातर मोटे देशों की गिनती हाई इनकम कैटेगरी में होती है।

दक्षिण कोरिया : सोल में 14,000 पुलिसकर्मियों की होगी तैनाती, अदालत सुनाएगी राष्ट्रपति यून के महाभियोग पर फैसला

सोल (ए)। संवैधानिक न्यायालय 5 अप्रैल दक्षिण कोरियाई राष्ट्रपति यून सुक योल के महाभियोग मामले में फैसला सुनाने वाला है। इसे देखते हुए बड़े पैमाने पर सुरक्षा तैयारियां की जा रही हैं। दक्षिण कोरियाई पुलिस ने सोल में लगभग 14,000 कर्मियों को तैनात करने का फैसला किया है। राष्ट्रीय पुलिस एजेंसी ने पुलिस बलों को गैफो अलर्ट पर रखा है, जो उच्चतम स्तर है और सभी उपलब्ध पुलिस बलों को आपातकालीन स्टैंडबाय पर रखता है।सभी संवैधानिक न्यायालय के जजों की सुरक्षा बढ़ा दी गई है और पुलिस संवैधानिक न्यायालय परिसर में घुसने का प्रयास करने वालों को तुरंत गिरफ्तार कर लेगी।यदि यून फैसले के लिए अदालत में उपस्थित होते हैं, तो पुलिस राष्ट्रपति निवास से संवैधानिक न्यायालय तक के मार्ग को सुरक्षित करने के लिए कदम उठाएगी और रास्ते में उनके पक्ष या विपक्ष में प्रदर्शन कर रहे प्रदर्शनकारियों को अलग करेगी।महाभियोग केस में फैसले की तारीख की घोषणा के तुरंत बाद ग्वोंगह्वामुन स्क्वायर के पास यून विरोधी प्रदर्शनकारियों ने, जहां वे रात भर धरना दे रहे थे, इसका स्वागत किया और निलंबित राष्ट्रपति को तत्काल पद से हटाने के नारे लगाए। लॉयर्स फॉर ए डेमोक्रेटिक सोसाइटी के अध्यक्ष यून वोक-नाम, जिन्हें मिन्यूतून के नाम से भी जाना जाता है, ने बताया कि यून के महाभियोग के फैसले की तारीख बहुत देर से आई है, लेकिन फिर भी यह राहत की बात है।



प्रधानमंत्री नरेंद्र मोदी और थाईलैंड के प्रधानमंत्री पेतेंगटान शिनवात्रा ने बैंकॉक, थाईलैंड में एक बैठक के दौरान उपहारों का आदान-प्रदान किया।

दैनिक क्षितिज किरण 7

गुजरात ने बेंगलुरु पर हासिल की शानदार जीत, बटलर और सिराज ने बिखेरा जलवा

नईदिल्ली,(ए)। अनुभवी बल्लेबाज जोस बटलर और मोहम्मद सिराज की शानदार गेंदबाजी की बदौलत गुजरात टाइटन्स ने बुधवार को आईपीएल 2025 के 14वें मैच में रॉयल चैलेंजर्स बेंगलुरु पर 8 विकेट से आसान जीत दर्ज की है. बटलर (39 गेंदों पर नाबाद 73 रन) और साई सुदर्शन (36 गेंदों पर 49 रन) ने दूसरे विकेट के लिए 45 गेंदों पर 75 रन जोड़े, जिससे टाइटन्स ने 17.5 ओवर में 170 रन का मामूली लक्ष्य हासिल कर लिया।

आरसीबी ने आठ विकेट पर 169 रन बनाए थे. हालांकि, गुजरात की टीम की शुरुआत उम्मीद के मुताबिक नहीं रही और कप्तान शुभमन गिल 14 रन बनाकर आउट हो गए. टाइटंट्स के कप्तान ने धुनवेश्वर कुमार की गेंद पर छक्का लगाया, लेकिन अगली ही गेंद पर तेज गेंदबाज ने डीप में लियाम लिविंग्स्टोन को कैच धमा दिया. लेकिन इसने सुदर्शन और बटलर को एक साथ ला दिया, जिन्होंने आरसीबी के गेंदबाजों से अलग-अलग अंदाज में रन बटोरे।

सुदर्शन का आउट होना, जो 13वें ओवर में आरसीबी द्वारा दूसरी गेंद लेने के तुरंत बाद हुआ, गुजरात के लक्ष्य का पीछा करने में एक छोटी सी बाधा थी, जिसे बटलर ने बहुत प्रभावी ढंग से संभाला और टीम को जीत दहलीज पर पहुंचा दिया. इम्पैक्ट सब शेफरेन रदरफोर्ड (नाबाद 30, 18 बौ) ने तीसरे विकेट के लिए 63 रन जोड़े और गुजरात को जीत दिलाई।

इससे पहले मोहम्मद सिराज ने 3 विकेट लिए और लिविंग्स्टोन के 54 रनों के बावजूद आरसीबी की बल्लेबाजी को आठ विकेट पर 169 रनों पर सीमित कर दिया. टाइटन्स ने पहले गेंदबाजी करने का फैसला किया, तो उन्होंने अप्रत्याशित रूप से धीमी पिच को देखते हुए भी एक मजबूत बल्लेबाजी लाइन-अप पर इस तरह के दबदबे की कल्पना नहीं की होगी. विराट कोहली (7) के विकेट से हुई. सिराज ने सिराज (4-0-19-3) का प्रदर्शन किया।

सचिन तेंदुलकर की बेटी सारा तेंदुलकर की क्रिकेट में एंट्री

-ग्लोबल ई-क्रिकेट प्रीमियर लीग में खरीदी अपनी टीम

मुंबई, (ए)। पूर्व भारतीय क्रिकेटर और क्रिकेट आइकन सचिन तेंदुलकर की बेटी सारा तेंदुलकर ग्लोबल ई-क्रिकेट प्रीमियर लीग (जीईपीएल) के बहुप्रतीक्षित सीजन 2 के लिए मुंबई फ्रैंचाइजी की मालिक बन गई हैं.जीईपीएल रियल क्रिकेट पर खेला जाता है, एक ऐसा गेम जिसने 300 मिलियन से अधिक लाइफटाइम डाउनलोड किए हैं. अपने ओपनिंग सीजन के बाद से, लीग ने तेजी से विकास देखा है, जिसमें खिलाड़ियों की रुचि में 5 गुना वृद्धि हुई है, जो सीजन 1 में 200,000 की तुलना में 910,000 रजिस्ट्रेशन तक पहुंच गई हैं.सारा की मुंबई फ्रैंचाइजी का ऑनरशिप क्षेत्र के साथ उनके मजबूत जुड़ाव को दर्शाता है, जो ई-स्पोर्ट्स के प्रति उनके जुनून के लिए लीग की प्रतिबद्धता के अनुरूप है. नए भारत के उद्यमियों की एक विविध लाइन-अप के साथ जीईपीएल इकोसिस्टम में उनका समावेश, डिजिटल युग में प्रतिस्पर्धी गेमिंग को फिर से परिभाषित करने और क्रिकेट के प्रशंसकों को बढ़ाने के लीग के मिशन को और मजबूत करता है. सारा तेंदुलकर ने अपनी खुशी व्यक्त करते हुए कहा, क्रिकेट हमारे परिवार का एक अभिन्न अंग रहा है. ई-स्पोर्ट्स में इसकी क्षमता की खोज करना रोमांचकारी है. GEPL में मुंबई फ्रैंचाइजी का मालिक होना एक सपने के सच होने जैसा है, जो खेल के प्रति मेरे जुनून को शहर के प्रति मेरे प्यार के साथ मिलता है. मैं एक ऐसी प्यारी ई-स्पोर्ट्स फ्रैंचाइजी बनाने के लिए हमारी प्रतिभाशाली टीम के साथ सहयोग करने के लिए उत्सुक हूं जो प्रेरित करे और मनोरंजन करे।

नेतन्याहू ने रद्द की इजरायली सुरक्षा एजेंसी के नए प्रमुख की नियुक्ति

यरूशलम (ए.)। इजरायल के प्रधानमंत्री बेंजामिन नेतन्याहू ने वाइस एडमिरल (सेवानिवृत्त) एली शार्विट को इजरायली सुरक्षा एजेंसी शिन बेट का नया प्रमुख नियुक्त करने का फैसला वापस ले लिया। राजनीतिक सहयोगियों के विरोध और अपने सहयोगियों से जुड़ी जांच के बाद उन्होंने यह फैसला लिया।नेतन्याहू ने सात उम्मीदवारों के इंटरव्यू के बाद शार्विट की नियुक्ति की घोषणा की थी। हालांकि, हाल के घटनाक्रमों ने उन्हें नियुक्ति रद्द करने के लिए मजबूर कर दिया।

यह विवाद चल रही कतरगेट कर से उपजा है, जिसमें नेतन्याहू के दो करीबी सहयोगी जोनाथन उरीच और एली फेल्डस्टीन फंस गए हैं। यह जांच व्यापारिक हस्तियों और अधिकारियों के एक कथित नेटवर्क के इर्द-गिर्द घूम रही है, जो दोहा से इजरायली व्यापारिक हितों को भुगतान की सुविधा प्रदान करते हैं, लेकिन फंड्स के स्रोत को छिपाते हैं।

जांच एक बड़े खुलासे के बाद शुरू हुई। दरअसल सामने आया कि नेतन्याहू के पूर्व प्रवक्ता फेल्डस्टीन प्रधानमंत्री कार्यालय में रहते हुए इजरायली पत्रकारों के बीच दोहा समर्थक बयानों को बढ़ावा दे रहे थे। इसके लिए वह कतर की ओर से अनुबंधित एक अंतरराष्ट्रीय फर्म के साथ मिलकर काम करते थे।

नेपाल : पूर्व राजा पर भड़के पीएम ओली, कहा - दोषी पाए गए तो करना होगा सजा का सामना

काठमांडू , (आरएनएस)। नेपाल के प्रधानमंत्री केपी शर्मा ओली ने हिंसक विरोध प्रदर्शनों का नेतृत्व करने वाले राजशाही समर्थकों के खिलाफ कानूनी कार्रवाई की चेतावनी दी। उन्होंने कहा कि 28 मार्च की हिंसा में दोषी पाए जाने पर पूर्व राजा ज्ञानेंद्र शाह को भी नहीं बख्शा जाएगा।स्थानीय मीडिया के अनुसार सोमवार के प्रतिनिधि सभा की बैठक को संबोधित करते हुए प्रधानमंत्री ने एक वीडियो बयान के जरिए शाह पर प्रदर्शनकारियों को भड़काने का आरोप लगाया।ओली ने कहा कि पूर्व राजा समेत अपराधिक गतिविधियों में शामिल लोगों को सजा से छूट नहीं दी जाएगी।प्रधानमंत्री ने सवाल किया, क्या सिंहासन वापस पाने की आकांक्षा रखने वालों को विरोध और उसके परिणामों पर अपनी स्थिति सार्वजनिक रूप से नहीं बतानी चाहिए? ओली ने संसद में कहा, उन्हें (पूर्व राजा को) किसी भी तरह से सजा से छूट नहीं दी जाएगी। जो लोग वर्तमान व्यवस्था को उखाड़ फेंकने और राजशाही को दोबारा स्थापित करने की कोशिश कर रहे हैं, उन्हें 28 मार्च की घटनाओं पर अपना रुख स्पष्ट करना चाहिए। इन भयावह कृत्यों के दोषियों को कड़ी कानूनी कार्रवाई का सामना करना होगा। संसद को संबोधित करते हुए उन्होंने राष्ट्रीय



प्रजातंत्र पार्टी (आरपीपी) के सांसदों को संविधान को खत्म करने से बचने की चेतावनी दी। उन्होंने कहा कि वे चार्टर की रक्षा करने के लिए शपथबद्ध हैं।इस बीच, ओली के भाषण ने संसद में आरपीपी के सांसदों के विरोध को भड़का दिया।नेपाल के प्रमुख दैनिक काठमांडू पोस्ट की रिपोर्ट के अनुसार, पार्टी प्रमुख राजेंद्र लिंगडेन ने 2008 में राजशाही के खاتمे के बाद से ही रिपब्लिकन पार्टियों पर भ्रष्टाचार को बढ़ावा देने का आरोप लगाया। प्रधानमंत्री के संबोधन के बाद सदन की बैठक में बोलते हुए, आरपीपी नेता लिंगडेन ने चेतावनी दी कि अगर लोग चाहें तो रिपब्लिकन व्यवस्था को पलटा जा सकता है। उन्होंने कहा, क्या दंगों के लिए केवल प्रदर्शनकारी ही जिम्मेदार थे? क्या स्थिति को नियंत्रण में लेना सरकार का कर्तव्य नहीं था?

कलेक्टर ने पार्वती परियोजना के बांध का किया निरीक्षण

इस साल आंशिक रूप से भरा जाएगा पार्वती बांध



सीहोर (निप्र)। कलेक्टर बालागुरू के. ने पार्वती परियोजना के बनाए गए बांध एवं बांध स्थल का निरीक्षण किया। निरीक्षण के दौरान कलेक्टर बालागुरू के. ने परियोजना के बारे में संबंधित अधिकारियों से विस्तार से जानकारी ली। उन्होंने संबंधित अधिकारियों को निर्देश दिए कि जिन लोगों को परियोजना के तहत अन्य स्थानों पर विस्थापित किया गया, उन्हें उस भूमि का प्रमाण पत्र प्रदान करें, ताकि वह उस स्थान पर विद्युत कनेक्शन सहित अन्य सुविधाओं का लाभ ले सकें। पार्वती परियोजना के अधिकारी ने

बताया कि इस वर्ष बांध को आंशिक रूप से भरा जाएगा। उल्लेखनीय है कि यह परियोजना 1815.54 करोड़ रुपये लागत की है तथा इसका जल ग्रहण क्षेत्र 3150 वर्ग किलोमीटर है। इसका सिंचाई क्षेत्र 48000 हेक्टेयर है। पार्वती परियोजना के अंतर्गत डूब क्षेत्र 3041.36 हेक्टेयर है, जिसमे कुल निजी भूमी 2012.41 हेक्टेयर तथा सीहोर जिले की निजी भूमी 901.53 हेक्टेयर, शासकीय भूमी कुल 925.48 हेक्टेयर, वन भूमी शून्य हेक्टेयर है। इसके साथ ही कुल 41 ग्राम डूब से प्रभावित हैं, जिसमें

शासकीय महिला आईटीआई में रोजगार कैप 08 अप्रैल को, कैप में की जाएगी 1250 पदों पर भर्ती

सीहोर (निप्र)। शासन के निर्देशानुसार रोजगार विभाग द्वारा युवा संगम के तहत सीहोर स्थित शासकीय महिला आईटीआई कॉलेज में 08 अप्रैल को प्रातः 10:30 से 03 बजे तक रोजगार कैप आयोजित किया जाएगा। इस रोजगार कैप में निजी क्षेत्र की एलटी क्रिस क्रापि प्रालि, शिवशक्ति एग्ग्रीटेक लि, जीएसएस प्रीलिट, हेटेराइज इंफोटेक प्रालि, कोडरविंग, नवभारत फर्टिलाइजर, पुखराज हेल्थ केयर प्रा लि कम्पनियों द्वारा 1250 से अधिक पदों पर युवाओं की भर्ती की जाएगी।


जिला पंचायत सीईओ ने किया किसान सुविधा केंद्र का निरीक्षण



सीहोर (निप्र)। जिला पंचायत सीईओ डॉ नेहा जैन ने प्रधानमंत्री कृषि सिंचाई योजना 2.0 वाटरशेड विकास अंतर्गत ग्राम पंचायत इमलीखेड़ा स्थित किसान सुविधा केन्द्र का निरीक्षण किया। उन्होंने किसान सुविधा केन्द्र अंतर्गत संचालित गतिविधियों जैसे घी यूनिट, मावा यूनिट एवं दाल यूनिट का निरीक्षण कर विस्तार से जानकारी ली। निरीक्षण के दौरान जिला पंचायत सीईओ डॉ नेहा जैन को जानकारी दी गई कि इस किसान सुविधा केंद्र में घी एवं मावा यूनिट का संचालन राधिका स्व सहायता समूह द्वारा तथा दाल मिल का संचालन कृष्णा स्व

सहायता समूह द्वारा किया जा रहा है, जो कि प्रधानमंत्री कृषि सिंचाई योजना द्वारा वृहद गतिविधि अंतर्गत वित्त पोषित है। परियोजना द्वारा 12 स्व सहायता समूहों को आजीविका गतिविधियों के अंतर्गत गिर गाय पालन के लिए वित्त पोषित किया गया है, जिनका दूध का संग्रहण कर राधिका स्व सहायता समूह द्वारा घी बनाने का कार्य किया जा रहा है। जिला पंचायत सीईओ ने स्व सहायता समूहों द्वारा किए जा रहे कार्यों की सराहना की एवं आवश्यक सुझाव भी दिए। उन्होंने सभी संबंधित अधिकारियों से कहा कि जिले की महिलाओं को आर्थिक रूप से सशक्त बनाने के लिए सभी जनपदों में अधिक से अधिक आर्थिक गतिविधियां प्रारंभ की जाएं। महिलाओं को प्रशिक्षित किया जाए, ताकि स्व सहायता समूहों द्वारा जो भी आर्थिक इकाई स्थापित की जाए या जो भी व्यवसाय प्रारंभ किया जाए, उसका सफलतापूर्वक संचालन किया जा सके। उन्होंने अधिकारियों को निर्देश दिए कि सरकार द्वारा महिला सशक्तिकरण के लिए चलाई जा रही सभी योजनाओं का महिलाओं को लाभ दिलाएं।

पांच दिवसीय प्राण-प्रतिष्ठा दिव्य अनुष्ठान, छह अप्रैल का पूर्ण आहुति का आयोजन



सीहोर (निप्र)। राठौर समाज कस्बा के द्वारा भगवान श्रीराम दरबार शिव परिवार और राधा कृष्ण हनुमान जी की प्रतिमा के लिए प्राण प्रतिष्ठा कार्यक्रम आयोजित किया जा रहा है। इसके अंतर्गत बुधवार को भव्य कलश यात्रा निकाली गई थी, वहीं गुरुवार को यज्ञ शाला में मंडल देवता, आकान्त पूजन, अग्नि स्थापना, हवन आरंभ और प्रतिमा का जलाधिवास का आयोजन किया गया। इस संबंध में जानकारी देते हुए मंदिर समिति की ओर से धर्मन्द्र राठौर ने बताया कि शुक्रवार को नित्य पूजन, हवन, घृत, शकाराधिवास, गंध-धूपधिवास, फलाधिवास और मिश्रानाधिवास अन्य दिव्य पूजन अर्चना की जाएगी। श्री राठौर ने बताया कि पूर्णाहुति का आयोजन और प्राण-प्रतिष्ठा आगामी छह अप्रैल को रामनवमी पर पंडित पृथ्वीवल्लभ दुबे के सानिध्य में किया जाएगा। उन्होंने क्षेत्रवासियों से महोत्सव में शामिल होने की अपील की है।

मरीह माता मंदिर में हर दिन होती माता की आराधना और कन्या भोज

-अष्टमी के दिन होगी महा निशा की आरती और सात अप्रैल को विशाल भंडारे का आयोजन -31 सौ से अधिक देवी मंत्रों और समशती पाठ के साथ स्कंद माता की पूजा-अर्चना की

सीहोर (निप्र)। हर साल की तरह इस साल भी शहर के विश्राम घाट के पास चौसठ योगनी मरीह माता मंदिर में चैत्र नवरात्रि के मौके पर प्रतिदिन सुबह हवन और आरती का आयोजन किया जा रहा है। गुरुवार को 31 सौ से अधिक देवी मंत्रों और समशती पाठ के साथ स्कंद माता की पूजा-अर्चना की। उसके बाद जिला संस्कार मंच की ओर से मंदिर के व्यवस्थापक रोहित मेवाड़ा सहित अन्य ने कन्याओं को फल का वितरण किया। इस मौके पर महिला मंडल ने मेरी शेरा वाली मां, तेरे चरणों की धूल यदि मिल जाए तो मेरा बेड़ा पार हो जाए आदि गीतों की प्रस्तुति देकर भजनों की बयार बहा दी। कार्यक्रम के दौरान जिला संस्कार मंच की ओर से जितेन्द्र तिवारी, मनोज दीक्षित मामा, सुनील चौकसे, पंडित उमेश दुबे, धर्मन्द्र माहेश्वरी आदि शामिल थे।

प्रतिदिन माता का श्रृंगार किया जा रहा है। महाअष्टमी को दोपहर बारह बजे कन्याओं को हलवा-पुड़ी, खीर के साथ प्रसादी का वितरण किया जाएगा। वहीं रात 12 बजे महानिशा आरती का आयोजन किया जाएगा। इसमें हजारों की संख्या में श्रद्धालु पहुंचेंगे। जिला संस्कार मंच के संयोजक



मनोज दीक्षित मामा ने बताया कि नवरात्रि साल में दो बार आती है एक चैत्र नवरात्र और दूसरा शारदीय नवरात्र। हिंदू धर्म में चैत्र नवरात्रि का बेहद महत्व है। इसके माध्यम से मां दुर्गा की पूजा की जाती है और मां दुर्गा का

मुख्य नगर पालिका अधिकारी कल्याण संध और कर्मचारी संगठनों ने संयुक्त रूप से सौंपा ज्ञापन

सीहोर (निप्र)। गुरुवार को मुख्य नगर पालिका अधिकारी कल्याण संध एवं अन्य कर्मचारी संगठनों ने विगत 29 मार्च 2025 को प्रदीप शर्मा मुख्य नगरपालिका अधिकारी दमोह के निवास पर जाकर स्थानीय ठेकेदार विवेक अग्रवाल और छद्म यादव के द्वारा उनके मुंह पर काली स्याही लगाने का दुष्कृत्य किया गया जिससे न केवल श्री शर्मा वरन विभाग के सभी अधिकारियों व कर्मचारियों की न केवल प्रतिष्ठा खराब हुई है वरन सभी के मनोबल का भी हिरास हुआ है। जिसको लेकर आज संगठनों ने मिलकर मुख्यमंत्री को कलेक्टर द्वारा ज्ञापन सौंपा गया। इस अवसर पर ज्ञापन सौंपने वालों में विनोद कुमार प्रजापति, परियोजना अधिकारी जिला शहरी विकास अधिकरण, भूपेंद्र कुमार दीक्षित मुख्य नगर पालिका अधिकारी नगर पालिका सीहोर, प्रफुल्ल गढ़े मुख्य नगर पालिका अधिकारी नगर परिषद भेरूदा, छट्टन चावरिया जिला अध्यक्ष मध्य प्रदेश सफाई कर्मचारी युनियन इटक काँग्रेस, संजय शुक्ला जिला अध्यक्ष मध्य प्रदेश नगर निगम नगर पालिका कर्मचारी संघ जिला सीहोर, विनोद बोंयत जिला अध्यक्ष मध्य प्रदेश मजदूर संघ सीहोर एवं अधिकारी कर्मचारीगण विजय कोली सहायक यंत्री, विष्णु प्रसाद मीणा सहायक लेखा अधिकारी, चंद्र प्रकाश राठौर, राज सिंह, वैभव लोवानिया, जितेंद्र नाथ, हरीश सोलंकी, कमोद सिंह, तिलक खाती, रेखा बोंयत समस्त नगर पालिका कर्मचारीगण उपस्थित रहे।

कनेक्शनों की जांच के दौरान प्रबंध संचालक ने पकड़ी बिजली की चोरी

जूनियर इंजीनियर पर कार्यवाही के साथ मीटर रीडर की सेवा समाप्त



सीहोर (निप्र)। मध्य क्षेत्र विद्युत वितरण कंपनी के प्रबंध संचालक क्षितिज सिंघल ने गत दिवस सीहोर संभाग के अम्लाहा वितरण केंद्र अंतर्गत अनेक घरेलू और गैर घरेलू कनेक्शनों की जांच की। जांच के दौरान हाईवे किनारे स्थित रेस्टोरेंट में स्थापित अस्थायी कनेक्शन का मीटर खराब पाए

जाने पर वितरण केन्द्र अम्लाहा के जूनियर इंजीनियर सत्येन्द्र सिंह के विरूद्ध अनुशासनात्मक कार्यवाही के साथ ही एक मीटर रीडर की सेवाएं समाप्त करते हुए ब्लैक लिस्ट करने की कार्यवाही की गई है।

निरीक्षण के दौरान प्रबंध संचालक क्षितिज सिंघल ने अम्लाहा कस्बे का भ्रमण कर घरेलू उपभोक्ताओं के परिसरों तथा व्यवसायिक प्रतिष्ठानों और दुकानों में लगे विद्युत कनेक्शनों की जाँच कर आवश्यक दिशा निर्देश दिए। इस दौरान उन्होंने कुछ कनेक्शनों में अनियमितता पाए जाने पर अधिकारियों को विधिवत कार्यवाही करने के साथ ही नियमित रूप से चैकिंग करने के निर्देश दिए। प्रबंध संचालक ने इस दौरान ग्राम धामंदा का निरीक्षण किया जहाँ अधिकतर घरेलू और व्यवसायिक प्रतिष्ठानों में बिना मीटर के डायरेक्ट बिजली चोरी करते पाए जाने पर संबंधित उपयोगकर्ताओं के खिलाफ विद्युत अधिनियम की सुसंगत धाराओं में कठोर कार्यवाही करने के निर्देश दिए। प्रबंध संचालक ने इस दौरान सभी अधिकारियों को सख्त निर्देश देते हुए विद्युत के अवैध उपयोग पर रोकथाम लगाने के साथ ही जहां पर बिजली कनेक्शन उपलब्ध नहीं है वहां विधिवत प्रक्रिया पूर्ण करने पर वैध कनेक्शन उपलब्ध कराने के निर्देश दिए। निरीक्षण के दौरान निदेशक (वाणिज्य) सुधीर कुमार श्रीवास्तव, मुख्य महाप्रबंधक भोपाल सह अमृतपाल सिंह, महाप्रबंधक सीहोर वृत्त सुधीर कुमार शर्मा, उप महाप्रबंधक सीहोर संभाग अमित राय सहित अन्य अधिकारी उपस्थित थे।

भाजपा नगर मंडल की बैठक में कार्यक्रमों का खाका तैयार,6 से 14 अप्रैल तक स्थापना दिवस, गांव चलो अभियान और अवेडकर जयंती मनाएंगे



सीहोर (निप्र)। गुरुवार को शहर के लीसा टाकीज स्थित सीहोर विधायक कार्यालय में भाजपा नगर मंडल के तत्वाधान में भाजपा की महत्वपूर्ण बैठक संपन्न हुई। बैठक जिलाध्यक्ष नरेश मेवाड़ा के मुख्य आतिथ्य में संपन्न हुईइस संबंध में जानकारी देते हुए भाजपा नगर मंडल के अध्यक्ष सुदीप प्रजापति ने बताया कि प्रदेश भाजपा के द्वारा आगामी 6 अप्रैल से होने वाले कार्यक्रमों के संबंध में बैठक का आयोजन किया गया था। बैठक में प्रभारी के रूप में शिवम सोनी, गोपाल सोनी के अलावा बड़ी संख्या में कार्यकर्ता और पार्षद मौजूद थे। पार्टी 6 अप्रैल को अपना स्थाना न दिवस मनाएगी। इसी दिन से 7 अप्रैल तक सक्रिय सदस्यों का सम्मेलन आयोजित किया जाएगा। 14 अप्रैल को बाबा साहब डॉ. भीमराव अंबेडकर की

जयंती का आयोजन होगा। बृथ स्तर के कार्यकर्ता केंद्र और राज्य सरकार की योजनाओं की जानकारी लोगों तक पहुंचाएंगे। वे योजनाओं के लाभार्थियों से भी मिलेंगे।प्रभारी सोनी ने बताया कि पार्टी के सभी संभागीय एवं जिला कार्यालयों सहित कार्यकर्ताओं के घरों पर पार्टी का झंडा फहराना है, सेल्फी लेना है और उन्हें सोशल मीडिया पर हैशटैग के साथ पोस्ट करना है।

समस्त पार्टी कार्यालय को सजाना है और मिठाइयाँ बाँटनी हैं। जिला स्तर पर प्रदर्शनी तैयार करके उन्हें प्रदर्शित करना है। 6 अथवा 7 अप्रैल को प्रत्येक बृथ पर प्राथमिक सदस्यों को एकत्रित होना है और पार्टी का स्थापना दिवस हर्षोल्लास के साथ मनाना है। 8 और 9 अप्रैल को मंडल या विधानसभा स्तर पर सभी सक्रिय सदस्यों का सम्मेलन आयोजित करना है और सम्मलेन में 3 वक्ताओं द्वारा निमनलिखित 3 विषय प्रस्तुत किए जायें हैं, भाजपा की चुनावी सफलता एवं संगठनात्मक विस्तार। भारतीय राजनीति में भाजपा द्वारा लाया गया परिवर्तन।

नीलकंठ भैरुदा ग्रामीण समूह जलप्रदाय योजना के 06 ग्रामों में 04 अप्रैल को जल प्रदाय बाधित

सीहोर (निप्र)। नीलकंठ भैरूदा ग्रामीण समूह जलप्रदाय योजना द्वारा भैरूदा विकासखंड के 44 ग्रामों में पेयजल प्रदाय किया जाता है। ग्राम सोहन खेड़ी में योजना की पेयजल पाइपलाइन क्षतिग्रस्त हो जाने के कारण योजना के 6 ग्रामो नन्दकोट, नीमाखेड़ी, सोहनखेड़ी, टिगाली, बालागांव एवं सातदेव में 04 अप्रैल को जलप्रदाय पूर्ण रूप से बाधित रहेगा।

आईईएस पब्लिक स्कूल द्वारा दो दिवसीय इन्टर स्कूल फुटबाल प्रतियोगिता



सीहोर, मुख्य आतिथ्य, आनंद उपाध्याय, संयुक्त सचिव जिला फुटबॉल संघ एवं देवांश सिंह, सीईओ, आईईएस यूनिवर्सिटी भोपाल द्वारा किया गया।प्रतियोगिता का पहला मैच भोपाल अकादमी एवं आईईएस ए टीम के बीच खेला गया इसमें भोपाल अकादमी 4-2 से विजयी रहा दूसरा मैच ग्लोबल स्कूल एवं आवसी बीच खेला गया जिसमें ग्लोबल स्कूल 3-0 विजेता रही स्कोर रहा। तीसरा मैच आईईएस पब्लिक स्कूल ब एवं भोपाल अकादमी के बीच खेला गया